

27वां कालांजलि कलोत्सव 12 जून को

भोपाल। भारतीय शास्त्रीय नृत्य एवं पारंपरिक प्रदर्शन कलाओं के संरक्षण और संवर्धन के लिए समर्पित भोपाल की अग्रणी सांस्कृतिक संस्था कालांजलि ने अपने प्रतिष्ठित वार्षिक सांस्कृतिक महोत्सव ‘27वां कालांजलि कलोत्सव’ आयोजित करने की घोषणा की है। इसे 12 जून को सायं 5:30 बजे रवीन्द्र भवन, भोपाल के हंसध्वनि सभागार में आयोजित किया जाएगा। यह अवसर भारतीय शास्त्रीय परंपराओं के संरक्षण, संवर्धन और प्रचार-प्रसार के प्रति कालांजलि की 27 वर्षों की अविराम प्रतिबद्धता का गौरवपूर्ण उत्सव है।

वर्ष 1998 में प्रख्यात भरतनाट्यम आचार्य गुरु श्री प्रदीप कृष्ण द्वारा स्थापित कालांजलि आज केवल एक नृत्य संस्था नहीं, बल्कि एक सशक्त सांस्कृतिक आंदोलन के रूप में विकसित हो चुकी है। लगभग तीन

दशकों से संस्था भारतीय कला एवं संस्कृति की मूल आत्मा को नई पीढ़ियों तक पहुंचाने के लिए निरंतर कार्यरत है। गुरु श्री प्रदीप कृष्ण के दूरदर्शी नेतृत्व में कालांजलि ने सैकड़ों विद्यार्थियों को न केवल नृत्य और संगीत की उत्कृष्ट तकनीकी शिक्षा प्रदान की है, बल्कि अनुशासन, समर्पण, विनम्रता और सांस्कृतिक चेतना जैसे मूल्यों का भी संस्कार दिया है। इसी कारण कालांजलि आज मध्य भारत के सर्वाधिक सम्मानित शास्त्रीय कला संस्थानों में अपनी विशिष्ट पहचान रखती। इस कार्यक्रम के मुख्य अतिथि मध्यप्रदेश पर्यटन बोर्ड के प्रबंध संचालक एवं पर्यटन सचिव डॉ. इलैयाराजा टी. (आईएस) होंगे, जबकि भेल भोपाल के महाप्रबंधक रूपेश तेलंग विशिष्ट अतिथि रहेंगे।

कार्यक्रम का महत्वपूर्ण आकर्षण ‘रंगप्रवेशम’

संक्षिप्त समाचार

ईरानी बोट्स पर हमले के लिए तैनात अमेरिकी हेलीकॉप्टर क्रैश

- होर्मुज के पास हुआ यह हादसा, ट्रम्प बोले- दोनों पायलट सुरक्षित

तेहरान/वॉशिंगटन डीसी (एजेंसी)। अमेरिकी सेना का एक अपाचे हेलिकॉप्टर सोमवार को होर्मुज स्ट्रेट के पास क्रैश हो गया। अमेरिकी राष्ट्रपति डोनाल्ड ट्रम्प ने न्यूयॉर्क में पत्रकारों से बातचीत के दौरान घटना की पुष्टि की। उन्होंने कहा कि हेलिकॉप्टर में सवार दोनों पायलट सुरक्षित हैं।



ट्रम्प जो कहेंगे, नेतन्याहू को वही करना होगा- इजराइली लेखक गिडियन लेवी ने कहा है कि इजराइल अब सैन्य मदद के लिए अमेरिका पर पहले से कहीं ज्यादा निर्भर हो गया है। ऐसे में वह मिडिल ईस्ट के मामलों में अपनी मर्जी से फैसले नहीं ले सकता। अल जजीरा से बातचीत में लेवी ने कहा, इजराइल ट्रम्प को न नहीं कह सकता।

फिलहाल यह साफ नहीं है कि हेलिकॉप्टर तकनीकी खराबी के कारण गिरा या किसी हमले का शिकार हुआ। अमेरिकी सैन्य अधिकारियों ने मामले की जांच शुरू कर दी है। इस मामले पर कल रिपोर्ट जारी की जाएगी। अमेरिकी सेना होर्मुज स्ट्रेट में अपाचे हेलिकॉप्टर, एमव्यू-9 रीपर ड्रोन, ए18 और एफ-35 लड़ाकू विमानों की मदद से सुरक्षा अभियान चला रही है। रिपोर्ट के मुताबिक,

अपाचे हेलिकॉप्टरों का इस्तेमाल छोटे हथियारबंद बोट्स और ड्रोन के हमले रोकने के लिए किया जाता है।

भगवान राम सभी को जोड़ते हैं, वही हमारे आदर्श हैं

- भारत के प्रति आस्था नहीं रखने वालों को लगाई जमकर लताड़

लखनऊ (एजेंसी)। यूपी के सीएम योगी आदित्यनाथ ने रामभद्राचार्य की राम कथा से बड़ा संदेश दिया है। सीएम योगी ने कहा कि जो भारत के प्रति आस्था नहीं रखते, निष्ठा नहीं रखते, संस्कारों का सम्मान नहीं कर सकते, उन लोगों के लिए भारत की धरती धर्मशाला नहीं हो सकती। लखनऊ



आंदोलन को किया याद- सीएम योगी ने राम मंदिर के लिए चले आंदोलन को याद करते हुए कहा कि 500 वर्षों तक आंदोलन चलता रहा, 2019 में जब सर्वोच्च न्यायालय ने फैसला दिया तो उन्होंने स्वीकार किया जहां रामलला विराजमान हैं, वही रामजन्मभूमि हैं। सर्वोच्च न्यायालय के न्यायमूर्ति का वक्तव्य था कि हमने रामभद्राचार्य जी के वक्तव्य को सुना तो हमें इस बात के लिए मजबूर होना पड़ा कि कितने वर्षों से सनातन पर अत्याचार हो रहा था।

में 9 दिनों तक रामभद्राचार्य की राम कथा का आयोजन किया गया। मंगलवार को रामकथा का समापन हो गया। इस मौके पर सीएम योगी आदित्यनाथ भी पहुंचे। रामकथा महोत्सव को संबोधित करते हुए सीएम योगी ने कहा कि भगवान राम सभी को जोड़ते हैं। सीएम योगी ने कहा कि भगवान राम हम सबके आदर्श हैं। सीएम योगी ने राम मंदिर का जिक्र करते हुए कहा कि राम भक्तों ने राम मंदिर के लिए संघर्ष किया।

भारत ने पहली बार तैनात किए 12 परमाणु वॉरहेड

- रिपोर्ट में बड़ा खुलासा, दशकों पुरानी नीति में बड़ा बदलाव

सिप्री की एक रिपोर्ट ने ऑपरेशनल तैनाती की कर दी है पुष्टि



नई दिल्ली (एजेंसी)। परमाणु हथियारों की नीति में एक बड़ा बदलाव करते हुए, भारत ने पहली बार 12 परमाणु वॉरहेड तैनात किए हैं। यह जानकारी स्टॉकहोम इंटरनेशनल पीस रिसर्च इंस्टीट्यूट की हालिया रिपोर्ट में सामने आई है। दुनिया की प्रमुख हथियार-ट्रेडिंग संस्था सिप्री ने अपनी ताजा रिपोर्ट में कहा है कि भारत ने पहली बार 12 परमाणु हथियार तैनात किए हैं। यह दशकों से चली आ रही उस नीति से एक बड़ा बदलाव है, जिसके तहत परमाणु हथियारों और उन्हें पहुंचाने वाले सिस्टम को अलग-अलग जगहों पर रखा जाता था।

भारत के पास 190 परमाणु हथियार

सोमवार को जारी सिप्री की रिपोर्ट के मुताबिक, जनवरी 2026 तक भारत के पास लगभग 190 परमाणु हथियारों का बढ़ता हुआ भंडार होने का अनुमान था, जो पिछले साल की तुलना में थोड़ी बढ़ोतरी है। ये हथियार एयरक्राफ्ट, जमीन से मार करने वाली मिसाइलों और परमाणु ट्रायड को सौंपे गए थे। रिपोर्ट में कहा गया है, लंबे समय से यह माना जाता रहा है कि शांति के समय भारत अपने परमाणु वॉरहेड को तैनात लॉन्चरों से अलग रखता है। हालांकि, मिसाइलों को कैनिस्टर से संकेत मिलता है कि भारत शांति के समय में भी सक्रिय रहा है।

नर्सिंग की ट्रेनिंग लेने आई छात्रा की संदिग्ध मौत

ग्वालियर (नप्र)। ग्वालियर के आईपीएस कॉलेज में मुख्यमंत्री कौशल संवर्धन योजना के तहत नर्सिंग ट्रेनिंग लेने आई 23 वर्षीय छात्रा नीलू प्रजापति पुत्री लक्ष्मण प्रजापति की मंगलवार सुबह संदिग्ध परिस्थितियों में मौत हो गई। नीलू को सोमवार-मंगलवार दरमियानी रात करीब 12 बजे उल्टी होने लगी थी। नीलू के परिजनों का आरोप है कि कॉलेज प्रबंधन ने समय से इलाज नहीं कराया। उसे बीमार होने के करीब 6 घंटे बाद (सुबह 6 बजे) अस्पताल ले जाया गया।

परिजनों का आरोप है कि हॉस्टल प्रबंधन की घोर लापरवाही ने उनकी बेटी की जान ले ली। छात्रा के आरजी कॉलेज से नर्सिंग की पढ़ाई कर रही थी और 45 दिन की विशेष ट्रेनिंग के लिए 14 मई को आईपीएस कॉलेज पहुंची थीं। वह अपनी चचेरे भाई की बेटी तनु के साथ हॉस्टल में रह रही थीं। परिजनों के अनुसार शुक्रवार को वह दो-तीन दिन के लिए घर भी आई थीं और अपने खराब हो चुके जूते बदलवाकर वापस ट्रेनिंग के लिए कॉलेज लौट गई थीं।

सोमवार देर रात करीब 12 बजे नीलू की तबीयत अचानक बिगड़ गई और उसे उल्टियां होने लगीं। उसके साथ रह रही तनु ने फोन कर परिजनों को इसकी जानकारी दी।

बांग्लादेशी घुसपैठियों को ‘भगाने’ पर बढ़ा तनाव

बीजीबी ने भारतीय सीमा पर तैनात किए ड्रोन, एक्सपर्ट ने दी धमकी

ढाका (एजेंसी)। पश्चिम बंगाल में कथित अवैध बांग्लादेशी नागरिकों को भगाने की घटनाओं के बीच बांग्लादेश की सेना ने सीमा की सुरक्षा काफी कड़ी कर दी है। बॉर्डर गार्ड बांग्लादेश (बीजबी) की 55वीं बटालियन ने हबीगंज सीमा पर सुरक्षा अभियान तेज कर दिए हैं। इसके तहत थर्मल ड्रोन तैनात किए गए हैं और चौबीसों घंटे गश्त बढ़ा दी गई है। इसमें स्थानीय लोगों को शामिल करते हुए जागरूकता अभियान भी शुरू किया गया है। सीमा पर ये डेवलपमेंट्स उस वक्त हो रहे हैं जब सोमवार को बॉर्डर गार्ड्स बांग्लादेश का एक



प्रतिनिधिमंडल दिल्ली पहुंचा है। 11 जून तक चलने वाली ये बातचीत दोनों देशों की सीमा की सुरक्षा करने वाली फोर्स के बीच तनाव के माहौल में हो रही है। यह तनाव बांग्लादेश के

उन आरोपों की वजह से है जिनमें कहा गया है कि बीजीबी कई जमीनी रास्तों से बिना कागजात वाले कथित बांग्लादेशियों को सीमा पार भेज रही है।

पटाखा गोदाम में आग, 4 की मौत

जलने के बाद सड़क पर तड़पते रहे, लोग देखते रहे

जयपुर (एजेंसी)। जयपुर के खोह नागोरियान इलाके में स्थित पटाखों के गोदाम में मंगलवार सुबह 11 बजे भीषण आग लग गई। अग्निफाई में बच्चे समेत चार लोगों की मौत हो गई और 4 मजदूर झुलस गए। मरने वालों में अब्दुल वाहिद शामिल है।

तीन की शिनाख्त नहीं हुई है। झुलसे आजीम खान (18), नासिर खान (20), समीर खान (20) और बिलाल (22) को हॉस्पिटल में भर्ती कराया गया है। ये खोह नागोरियान में रहीम नगर के रहने वाले हैं। एसएमएस अस्पताल के प्लास्टिक सर्जन डॉक्टर



आरके जैन ने बताया- समीर और नासिर 95 फीसदी झुलस गए। बिलाल 75 और आदिब 65 फीसदी जल गया। जयपुर कलेक्टर संदेश नायक ने बताया- पटाखों का गोदाम खोह नागोरियान में आयशा नगर तलाई क्षेत्र आईटीआई कॉलेज के पास है।

बांग्लादेश ने भारत से लगती सीमा पर तैनात किए ड्रोन

बांग्लादेश ने भारत से लगती सीमा पर तैनात किए ड्रोन

द डेली स्टार के मुताबिक बीजीबी-55 के कमांडिंग ऑफिसर लेफ्टिनेंट कर्नल मोहम्मद तंजीलुर रहमान ने कहा है कि सीमावर्ती इलाकों में हाईएस्ट लेवल का अलर्ट जारी किया गया है। इसके अलावा सीमा के हर हिस्से की सुरक्षा के लिए स्थानीय निवासी, ग्राम पुलिस और अंसार-बीजीबी के सदस्यों को भी इसमें शामिल किया गया है। बीजीबी अधिकारी ने बताया कि रात में निगरानी के लिए थर्मल और इन्फ्रारेड ड्रोन का इस्तेमाल किया जा रहा है और साथ ही यार्ड मीटिंग का दायरा भी बढ़ाया गया है। उन्होंने यह भी कहा कि देश की संप्रभुता और सुरक्षा की रक्षा के मामले में कोई समझौता नहीं किया जाएगा।

मणिपुर के गांवों में सुरक्षा बलों की एंट्री पर नई शर्त

- विलेज अथॉरिटी को पहले खबर देनी होगी, नंगा गांव में हमले के बाद बढ़ा तनाव



इम्फाल (एजेंसी)। मणिपुर में 3 साल से जातीय हिंसा चल रही है। राज्य में पूरी तरह शांति नहीं है। सोमवार को कांगपोकपी जिले के पोंग्रिंगलोनो रोंगमेई नंगा गांव में कुकी उग्रवादी संगठन ने गोलीबारी की। इस घटना के बाद लापता चुन्जंग्लुंग पाम्सेई नाम के नंगा विलेज गाई का शव जंगलों से मिला है। उसके सिर पर गोली मारी गई थी। नंगा समूहों का आरोप है कि केंद्र कुकी समूहों का इस्तेमाल शैडो वॉर (छाया युद्ध) के तौर पर कर रहा है। इसके अलावा चिंग मामांग गांव में अज्ञात हथियारबंद लोगों ने गोलीबारी की, जिसमें एक घायल हुआ है। नंगा संगठनों ने सुरक्षा बलों पर पक्षपात का आरोप लगाया है। साथ ही निष्पक्ष जांच की मांग की है। इस बीच, नोने जिले के लोंगजांग/ठंगाल गांव की विलेज अथॉरिटी ने राज्य पुलिस, असम राइफल्स, सीआरपीएफ को नोटिस दिया है। इसमें कहा है कि सूचना दिए बिना वे गांवों में नहीं आएंगे।

एनआरसी कराने की मांग को लेकर महिला महारैली

इम्फाल में सोमवार को 14 नागरिक संगठनों की महिलाओं ने 5 किमी तक महारैली निकाली। एनआरसी कराने और घुसपैठियों की पहचान कर बाहर करने की मांग को लेकर हजारों महिलाएं सड़कों पर उमड़ीं। मणिपुर में जारी हिंसा-तनाव की वजह से बड़ी संख्या में लोग राहत शिविरों में रह रहे हैं। आरटीआई से मांगी गई जानकारी में सामने आया है कि तीन साल में 731 विस्थापित अपनी जान गंवा चुके हैं। चुराचांदपुर में सबसे ज्यादा 248, बिष्णुपुर में 151 और कोपोकपी में 128 मौतें दर्ज हुई हैं। जबकि राज्य के 9 जिलों में अभी भी 43,676 लोग विस्थापित हैं।

टीएमसी विधायकों की शिकायत पर ममता के घर पहुंची सीआईडी

- पुलिस आने के बाद एंट्री मिली, नेता विपक्ष के प्रस्ताव पर फर्जी हस्ताक्षर का आरोप



कोलकाता (एजेंसी)। टीएमसी में चल रहे विवाद के बीच मंगलवार को सीआईडी अधिकारियों के मुताबिक, अभिषेक बनर्जी ने एजेंसी के नोटिस के जवाब में बताया था कि विधायकों के हस्ताक्षर 30बी हरीश चटर्जी स्ट्रीट स्थित टीएमसी के केंद्रीय कार्यालय में जुटाए गए थे। यह कार्यालय ममता बनर्जी के कालीघाट स्थित आवास परिसर में ही है।

● अभिषेक के जवाब के आधार पर पहुंची टीम- सीआईडी अधिकारियों के मुताबिक, अभिषेक बनर्जी ने एजेंसी के नोटिस के जवाब में बताया था कि विधायकों के हस्ताक्षर 30बी हरीश चटर्जी स्ट्रीट स्थित टीएमसी के केंद्रीय कार्यालय में जुटाए गए थे। यह कार्यालय ममता बनर्जी के कालीघाट स्थित आवास परिसर में ही है।

संपादकीय

इंडिया गठबंधन : लक्ष्य अभी दूर

देश में विपक्षी दलों के इंडिया गठबंधन की 7वीं और दो साल के अंतराल के बाद दिल्ली में हुई बैठक का लम्बोत्तुआब यही है कि सभी ने भाजपा से लड़ने और नियमित अंतराल के साथ बैठकें करने का संकल्प जताया है। हालांकि पहले की तुलना में इंडिया गठबंधन की ताकत पहले के मुकाबले घटी है। पिछली बार इसमें 25 गैर भाजपा और गैर एनडीए क्षेत्रीय पार्टियों ने हिस्सा लिया था, इस बार संख्या घटकर 23 रह गई। क्योंकि डीएमके और आप ने इस गठबंधन से पहले ही खुद को अलग कर लिया था। चर्चा का विषय यह भी रहा तमिलनाडु में बंपर बहुमत से सत्ता में आई में टीवीके को इस बैठक में नहीं बुलाया गया। बीते दो साल में देश में राजनीतिक समीकरण बदल गए हैं। इस बैठक में भी एसआईआर के मुद्दे को जोरदार ढंग से आगे बढ़ाने के संकेत दिए गए। साथ ही संसद सत्र के दौरान नेता प्रतिपक्ष राहुल गांधी की अध्यक्षता में विपक्षी दलों की बैठक करने का भी फैसला हुआ। इस बैठक में जिन पाँच अहम मुद्दों पर इस विपक्षी गठबंधन में सहमति बनी, उसमें एक प्रमुख मुद्दा केंद्रीय शिक्षा मंत्री धर्मेद्र प्रधान के इस्तीफे से जुड़ा है। राजनीतिक विश्लेषकों का मानना है कि इंडिया गठबंधन की नियमित बैठकें होती हैं और उसमें भाजपा से लड़ने की रणनीति बनती है तो इसका असर राष्ट्रीय राजनीति पर होगा। पहले की तुलना में अब अंतर यह है कि कांग्रेस दो साल पहले की तुलना में ज्यादा मजबूत है और सभी दलों की अगुवाई की स्थिति में है। अपने अपने राज्यों में बुरी तरह हारने के बाद आरजेडी और टीएमसी जैसी पार्टियां कांग्रेस को झुकाने की स्थिति में नहीं हैं। दरअसल टीएमसी, डीएमके और सीपीआईएम के सत्ता से बाहर हो जाने से गठबंधन के अस्तित्व पर सवाल खड़ा हो गया था। ऐसे में जो बचा सकते हैं, उसे बचाने की कोशिश जारी है। लेकिन इंडिया गठबंधन को सचमुच प्रभावी ढंग से काम करना है तो उसे अपना पुख्ता ढांचा तैयार करना चाहिए। एक कार्यालय, कोई संयोजक और समन्वयकर्ता बनाना चाहिए। कुछ कमेटियां बनानी चाहिए। नेताओं को संयुक्त दौरे करने चाहिए। राष्ट्रीय स्तर पर और राज्यस्तर पर समन्वय कैसे हो, इसका कोई रोड मैप तैयार करना चाहिए। उन मुद्दों पर मिलकर काम करना चाहिए, जिन पर सभी एकमत हों। अभी तो केवल एक ही समान लक्ष्य दिखाता है और वो है भाजपा को हारना। हालािया बैठक में एसआईआर के मुद्दे पर भारत के प्रधान न्यायाधिपति को पत्र लिखने पर सहमति बनी। कांग्रेस और अन्य विपक्षी पार्टियां एसआईआर को अपनी चुनौती हार से जोड़ रही हैं। लेकिन जिन राज्यों में गैर भाजपा पार्टियां जीतती हैं, वहां इस बारे में चुप्पी साध ली जाती है। मसलन केरल में कांग्रेस गठबंधन जीता तो वहां न एसआईआर समस्या हुई और न ही डीवीएम पर सवाल खड़ा किया गया। यही हाल तमिलनाडु का है। ऐसे दोहरे रवैये पर विपक्ष ज्यादा आगे नहीं बढ़ सकता। इस बैठक में भी बुनियादी और विवादित मुद्दे पर कोई बात नहीं हुई। इसके अलावा परस्पर सम्मान और स्वीकृति भी जरूरी है। राजनीति में जो पार्टी जीतती जाती है, वह दूसरी पार्टियों पर रौब गांठने लगती है। पश्चिम बंगाल में ममता की हार के बाद कांग्रेस दबाव बना रही है कि ममता अपनी पार्टी टीएमसी का विलय कांग्रेस में कर दें, जो शायद ममता बनर्जी कभी नहीं करेंगी। दिलचस्प बात यह है कि ये सभी पार्टियां लोकतंत्र की रक्षा के लिए एकजुट हुई हैं, लेकिन उनकी अपनी पार्टियों में लोकतंत्र जैसी कोई चीज नहीं है। सब नेताओं की मजी और भाव भतीजावाद पर केन्द्रित है। बैठक में शामिल नेताओं के चेहरों पर भी कोई चमक दिखाई नहीं दे रही थी।

जेन जेड : भारतीय राजनीति में नई पीढ़ी की दस्तक

नजरिया

अरुण कुमार डनायक

लेखक समाजसेवी हैं।



डिजिटल युग के भारतीय समाज में पीढ़ियों का वर्गीकरण अब अमेरिकी-मॉडल के आधार पर किया जाने लगा है, जबकि हमारे सामाजिकआर्थिक अनुभव उनसे भिन्न रहे हैं। यह ढांचा उपयोगी है, क्योंकि यह दिखाता है कि पीढ़ियों किन परिस्थितियों में बनीं और उनकी सामूहिक चेतना कैसे विकसित हुई। अमेरिका में यह मॉडल महामंदी, द्वितीय विश्व युद्ध, युद्धोत्तर विकास और सांस्कृतिक बदलावों से विकसित हुआ, जहाँ ग्रेटेस्ट जेनरेशन से लेकर जन्रेशन अल्ट्रा की पहचान उनके समय की चुनौतियों और तकनीक के आधार पर की गई।

अमेरिका के विपरीत, भारत में पीढ़ियों का निर्माण तकनीकी या आर्थिक चक्रों से नहीं, बल्कि स्वतंत्रता, राष्ट्र निर्माण, हरित क्रांति, बैंक राष्ट्रीयकरण, आपातकाल, उदारीकरण और डिजिटल क्रांति जैसे ऐतिहासिक मोड़ों से हुआ, जिन्होंने उनकी सोच, आकांक्षाओं और जीवन अवसरों को आकार दिया। इसलिए भारतीय पीढ़ियों को समझने के लिए स्थानीय इतिहास और सामाजिक अनुभव, जन्म वर्ष या तकनीकी परिवर्तनों के समान ही महत्वपूर्ण हैं। पिछली पीढ़ियों ने नेहरू युग की नीतियों और सार्वजनिक व निजी क्षेत्र के विस्तार से स्थिर नौकरियाँ पाईं; जन्रेशन एक्स ने उदारीकरण का लाभ तो देखा, पर सरकारी नौकरियों का सिक्कुड़ना भी। मिलेनियल्स आईटी बूम और निजी शिक्षा के दौर में बड़े हुए, जबकि जेनजेड आज एआई, परीक्षालीक, असुरक्षित रोजगार और तीव्र प्रतिस्पर्धा जैसी नई चुनौतियों का सामना कर रही है। पुरानी पीढ़ियों को स्थिरता मिली, जबकि नई पीढ़ियाँ अवसरों के साथ अधिक असुरक्षा और प्रतिस्पर्धा भी झेल रही हैं।। भारतीय साहित्य और सिनेमा में पीढ़ियों की समस्याओं का चित्रण हमेशा सामाजिक यथार्थ से गहरे जुड़ाव के साथ हुआ है। स्वतंत्रतापूर्व पीढ़ी की पीड़ा प्रेमचंद की 'गोदान' और 'गबन' में दिखती है, जहाँ ग्रामीण गरीबी और सामाजिक शोषण केन्द्र में हैं। स्वतंत्रताबाद की पीढ़ी के संघर्ष हम लोग और रोटी, कपड़ा और मकान में

उभरते हैं-मध्यमवर्गीय तंगी, दहेज, बेरोजगारी और बुनियादी जरूरतों की लड़ाई के रूप में। इसी समय परसाई, शरद जोशी और गोपाल चतुर्वेदी ने लाइसेंसपरमिट राज, भ्रष्टाचार और नौकरशाही पर तीखे व्यंग्य से सत्ता को बेनकाब किया। 'स्वदेश' और 'श्री इंडियटस' जैसी फिल्मों तथा चेतन भगत के उपन्यासों ने मिलेनियल्स की शिक्षा दौड़, ब्रेन ड्रेन, पारिवारिक दबाव, आईआईटी-आईआईएम प्रतिस्पर्धा और प्रेम-करियर द्वंद्व को लोकप्रिय संस्कृति में



प्रमुखता से प्रस्तुत किया। बांग्लादेश और नेपाल में 1997 के बाद जन्मी पीढ़ी द्वारा सत्ता परिवर्तन में निभाई गई भूमिका ने यह संकेत दिया है कि डिजिटल युग में जन्मी पीढ़ी जन्रेशन जेड भी व्यापक सामाजिक-राजनीतिक आंदोलनों का नेतृत्व कर सकती है ।

इसी पृष्ठभूमि में दिल्ली के जंतरमंतर पर काक्रोच जनता पार्टी (सीजेपी) का प्रदर्शन भारतीय युवा राजनीति में एक अनोखा मोड़ बनकर उभरा। कुछ सप्ताह पहले तक एक व्यंग्यात्मक ऑनलाइन प्रतिक्रिया रहा यह अभियान अचानक छात्रों, अभिभावकों और युवा पेशेवरों की बड़ी भागीदारी वाले आंदोलन में बदल गया। सीजेपी का उभार अभी परीक्षाओं में अनियमितताओं के विरुद्ध आंदोलनों और सोशल मीडिया-आधारित छात्र असंतोष की व्यापक श्रृंखला का हिस्सा है, जो युवाओं के भविष्य को लेकर गहरी बेचैनी को दर्शाता है। इस अभियान के संस्थापक

अमेरिका में अध्ययनरत अभिजीत दिपके ने जंतरमंतर के प्रदर्शन को 'ऐतिहासिक क्षण' बताया। उन्होंने सरकार को सात दिन का अल्टीमेटम दिया कि यदि शिक्षा मंत्री धर्मेद्र प्रधान इस्तीफा नहीं देते, तो आंदोलन फिर सड़कों पर लौटेगा। विगत एक सदी से भारत के कई परिवर्तनवादी आंदोलनों में गांधीवादी परंपरा की महत्वपूर्ण भूमिका रही है। इस आंदोलन में सोनम वांगचुक की मौजूदगी ने इसे नैतिक आधार दिया, जिन्होंने शांतिपूर्ण प्रतिरोध और सत्याग्रह-उपवास जैसे

गांधीवादी मार्ग अपनाने की अपील की। रील्स पोस्ट करने वाली पीढ़ी का अचानक सड़कों पर उतर आना बताता है कि युवा असंतोष अब पारंपरिक राजनीति से बाहर नई दिशा खोज रहा है। दूसरी ओर, सरकार ने इसे उच्चजोखिम घटना मानते हुए दिल्ली में भारी पुलिस बल और बहुस्तरीय बैरिकेडिंग तैनात की-साथ ही दिपके की ऑनलाइन गतिविधियों पर सवाल उठाए। यह स्पष्ट संकेत था कि सत्तातंत्र इस डिजिटलजनित आंदोलन को हल्के में नहीं ले रहा। भाजपा इस अभियान पर सख्ती से हमलावर रही। विदेश में बैठे लोगों के इस हस्तक्षेप को पार्टी ने स्वीकार नहीं किया और स्पष्ट किया कि वह लोकतांत्रिक तरीके से इसका विरोध करेगी तथा युवाओं को किसी राजनीतिक एजेंडे का उपकरण नहीं बनने देंगी। कांग्रेस सहित अधिकांश विपक्षी दलों की प्रतिक्रियाएँ भी एक समान नहीं रहीं। कांग्रेस की अपेक्षाकृत सतर्क प्रतिक्रिया कई प्रश्न खड़े करती है।

संभव है कि इसके पीछे आंदोलन की राजनीतिक दिशा को लेकर अनिश्चितता, युवा असंतोष के प्रतिनिधित्व को लेकर प्रतिस्पर्धा, अथवा सोशल मीडिया आधारित नए आंदोलनों के प्रति पारंपरिक दलों की स्वाभाविक सावधानी जैसे कारण रहे हों। यह स्थिति संकेत देती है कि स्थापित राजनीतिक दल अभी भी डिजिटल माध्यमों से उभर रहे नए प्रकार के जन आंदोलनों की प्रकृति और संभावनाओं को पूरी तरह समझने की प्रक्रिया में हैं।

भारत के राजनीतिक इतिहास में जेपी आंदोलन, मंडल क्षण और अन्ना आंदोलन वे मोड़ रहे, जहाँ छात्रयुवा ऊर्जा ने सत्ता परिवर्तन की दिशा तय की- जनता पार्टी के उदय से लेकर सामाजिक न्याय की राजनीति और केजरीवाल के उभार तथा 2014 की लहर तक। पर इन आंदोलनों से निकली सरकारें अपेक्षित संरचनात्मक बदलाव नहीं ला सकीं: न जेपी आंदोलन कोई वैकल्पिक मॉडल गढ़ पाया, न अन्ना आंदोलन भ्रष्टाचार विरोध को संस्थागत सुधारों में बदल सका। मोदी सरकार भी, व्यापक अपेक्षाओं के बावजूद, 2014 में बनी थी। यह क्रम बताता है कि भारत में आंदोलन तो उभरते हैं, पर उनका राजनीतिक अनुवाद अक्सर अधूरा रह जाता है। सीजेपी जेनजेड के असंतोष को व्यक्त करता है, पर उसके पास न संगठित नेतृत्व है, न दीर्घकालिक एजेंडा, न कोई ऐसा सर्वमान्य नैतिक चेहरा जो आंदोलन को देशव्यापी दिशा दे सके। सोनम वांगचुक गांधीवादी तरीकों में विश्वास रखते हैं, पर 2014 के बाद जिस तरह षड्यंत्रपूर्वक लोगों को गांधी विचारों से दूर करने का प्रयत्न किया गया है, वह उनके मार्ग से नई पीढ़ी कितनी जुड़ पाएगी, यह स्पष्ट नहीं है। दिपके स्वयं को अंबेडकरवादी मानते हैं-ऐसे में यह देखना महत्वपूर्ण होगा कि आंदोलन की नैतिक दिशा गांधीवादी अहिंसा, अंबेडकरवादी सामाजिक न्याय या किसी नए डिजिटल लोकतांत्रिक मॉडल की ओर किस रूप में विकसित होती है। यदि यह अभियान केवल अपनी तात्कालिक मांगों तक सीमित रहा, तो आशंका है कि संरचनात्मक बदलाव के बिना पुरानी राजनीतिक शक्तियाँ 'वेश बदलकर' लौट सकती हैं। असली बदलाव तभी संभव है जब युवा शिक्षा, रोजगार, पारदर्शिता और कौशल पर दीर्घकालिक दृष्टि विकसित करें। इतिहास ने यह जिम्मेदारी अब जेन जेड के हाथों में सौंप दी है कि वह केवल विरोध की आवाज बने या परिवर्तन की दिशा भी तय करे।

सिपरी रिपोर्ट-2025

प्रमोद भार्गव

लेखक वरिष्ठ पत्रकार हैं।



सिपरी यानी स्टॉकहोम अंतरराष्ट्रीय शांति अनुसंधान संस्थान की ताजा रिपोर्ट में भारत की बढ़ती परमाणु शक्ति को रेखांकित किया गया है। रिपोर्ट के अनुसार भारत ने पहली बार 12 परमाणु हथियार मोचे पर तैनात किए हैं। जबकि भारत के पास कुल परमाणु हथियारों की संख्या बढ़कर लगभग 190 हो गई है। भारत ने 2025 में सैन्य खर्च 92.1 अरब डॉलर किया है। इस कारण भारत दुनिया का पांचवां सबसे बड़ा सैनिक हथियारों पर खर्च करने वाला देश बन गया है। हथियार आयात करने में भी भारत दूसरे स्थान पर है। इस कड़ी में पहले नंबर पर अमेरिका, दूसरे पर रूस, तीसरे पर चीन, चौथे पर भारत और पांचवें पर पाकिस्तान हैं। दुनिया के पास कुल 12,187 परमाणु हथियार हैं। इनमें सबसे ज्यादा अमेरिका के पास 5042 हथियार हैं। सिपरी के अनुसार भारत लंबी दूरी के हथियारों की संख्या बढ़ा रहा है, ताकि पूरे चीन तक भारत की मारक क्षमता मजबूत हो जाए। भारत की प्रतिद्वंद्विता पाकिस्तान से भी है। भारत परमाणु डिलीवरी सिस्टम पर भी काम कर रहा है। ऑपरेशन सिंदूर के दौरान सैन्य संघर्ष में भारत ने पहली बार साइबर मोर्चा भी खोल दिया था।

कुछ दिन पहले अमेरिकी राष्ट्रपति डोनाल्ड ट्रंप ने एक बड़ा 'बयान-बम' फोड़ा था। विवादित बयानों में भारत को लेकर चर्चित ट्रंप ने दावा किया था कि चीन और पाकिस्तान गुप्त रूप से परमाणु परीक्षण में लगे हैं। रूस और उत्तर कोरिया भी परमाणु परीक्षण कर अपने हथियारों की ताकत टटोल रहे हैं। ये देश कभी भी यह बात स्वीकारने को तैयार नहीं हैं कि वे परमाणु परीक्षण कर रहे हैं। ये देश भूमि की बहुत गहराई में परीक्षण करते हैं। इसलिए इनके परीक्षण की आहट किसी के कानों में नहीं गुंजती है। इन देशों के लोहा खुले समाज के हिस्सा नहीं हैं, अतएव यहां की जानकारीयां गोपनीय बनी रहती हैं। यह बात ट्रंप को इसलिए कन्फ़ी पड़ी, क्योंकि अमेरिका 30 साल बाद अपने परमाणु हथियारों का परीक्षण फिर से करने का फैसला ले चुका है। इसलिए

भारत की बढ़ती परमाणु शक्ति

उन्होंने अपनी सरकार के फैसले को पाक और चीन के परीक्षणों के परिप्रेक्ष्य में तार्किक ठहराने के लिए कहा है। यह बात ट्रंप ने न्यूज चैनल सीबीएस से बात करते हुए कही थी।

दरअसल रूस द्वारा ट्रंप से पूछा गया था कि 'क्या वे पड़वास 'न्यूक्लियर-केपेबल सिस्टम, जिसके द्वारा पोसाइडन अंडरवाटर ड्रोन गतिविधि शामिल है, उसके परीक्षण के बाद परमाणु हथियारों का परीक्षण भी करेंगे?' इसके उत्तर में ट्रंप ने कहा था, 'उनके पास किसी भी दूसरे देश से अधिक परमाणु हथियार हैं। इन

भी देश को ऐसी यौद्धिक रणनीति का हिस्सा है, जिससे वह शत्रु देश को अपनी ताकत का अहसास कराता है। भारत ने 1998 के बाद कोई परमाणु परीक्षण नहीं किया है। अब चीन और पाक द्वारा गोपनीय रूप में परमाणु परीक्षण की बात सामने आई है। अतएव इन देशों से भारत को परमाणु हमले का खतरा बढ़ गया है। इसलिए भारत को भी अपनी परमाणु हथियार दायने की तकनीक का परीक्षण करना जरूरी हो गया है। हालांकि भारत का सिद्धांत पहले परमाणु हमला नहीं करने का रहा है। लेकिन नरेंद्र मोदी राजनाथ सिंह कह चुके हैं कि अब हम



हथियारों से दुनिया को 150 बार नष्ट किया जा सकता है। हम इन्हें नहीं परखते। किंतु जब दूसरे देश परीक्षण कर रहे हैं, तब हमें ट्रंप ने न्यूज चैनल सीबीएस से बात करते हुए कहा है। हथियार आयात करने में भी भारत दूसरे स्थान पर है। इस कड़ी में पहले नंबर पर अमेरिका, दूसरे पर रूस, तीसरे पर चीन, चौथे पर भारत और पांचवें पर पाकिस्तान हैं। दुनिया के पास कुल 12,187 परमाणु हथियार हैं। इनमें सबसे ज्यादा अमेरिका के पास 5042 हथियार हैं। सिपरी के अनुसार भारत लंबी दूरी के हथियारों की संख्या बढ़ा रहा है, ताकि पूरे चीन तक भारत की मारक क्षमता मजबूत हो जाए। भारत की प्रतिद्वंद्विता पाकिस्तान से भी है। भारत परमाणु डिलीवरी सिस्टम पर भी काम कर रहा है। ऑपरेशन सिंदूर के दौरान सैन्य संघर्ष में भारत ने पहली बार साइबर मोर्चा भी खोल दिया था।

इस वचन के पालन के लिए प्रतिबद्ध नहीं हैं। पहले भी हमला कर सकते हैं। वैसे भी भारत ने अब तक परमाणु परीक्षणों को प्रतिबंधित करने वाली संधि पर हस्ताक्षर नहीं किए हैं। शायद इसीलिए ट्रंउम को कहना पड़ा है कि 'ऑपरेशन सिंदूर के दौरान पाकिस्तान के विरुद्ध भारत परमाणु हमले के लिए तैयार था। इस कारण पाकिस्तानी प्रधानमंत्री शहबाज शरीफ ने मुझसे निवेदन किया था कि आप बीच में आकर युद्ध रोकें, वरना पाक में लाखों लोग मारे जाएंगे।'

बहरहाल, ट्रंप के किसी भी दावे की पुष्टि भारत नहीं करता है। लेकिन इसमें कोई दो राय नहीं कि दुनिया के कई देश न केवल परमाणु परीक्षण करने में लगे हैं, बल्कि घातक परमाणु हथियारों को इकट्ठा करने की होड़ में भी लगे हैं। स्टॉकहोम स्थित 'अंतरराष्ट्रीय शांति अनुसंधान संस्थान' (एसआईआरआइ) के एक अध्ययन (एनरिच) करना होता है। यह प्रक्रिया एक तकनीकी परीक्षण है। परमाणु परीक्षण की घोषणा किसी

तक 156 परमाणु हथियार मौजूद थे। हालांकि ताजा रिपोर्ट के अनुसार सभी देशों ने अपने परमाणु हथियारों की संख्या में वृद्धि कर ली है। ऐसा लगता है कि ये तीनों पड़ोसी देश अपने परमाणु शस्त्रागारों का विस्तार कर रहे हैं। एक अनुमान के मुताबिक इस समय 12,187 परमाणु हथियार दुनिया के देशों के पास हैं। इनमें 90 प्रतिशत से ज्यादा रूस और अमेरिका के पास हैं। इनके अलावा ब्रिटेन, फ्रांस, इजराइल और उत्तर कोरिया के पास भी हथियारों का बड़ा जखीरा है। चीन परमाणु हथियारों की संख्या के बढ़ाने के साथ उनका तकनीकी रूप से आधुनिकीकरण भी कर रहा है। सऊदी अरब, मिश्र, भारत, आस्ट्रेलिया और चीन ने 2016 से 2020 के बीच सबसे ज्यादा हथियार आयात किए हैं। ट्रंप तो सरेआम कह रहे हैं कि उनके पास दुनिया को 150 बार तहस-नहस करने की परमाणु क्षमता है। यानी दुनिया परमाणु युद्ध के मुहाने पर खड़ी है।

अमेरिकी गुप्तचर संस्था सीआईए के पूर्व वरिष्ठ खुफिया अधिकारी केविन हलबर्ट की बात मानें तो पाकिस्तान दुनिया के लिए सबसे ज्यादा खतरनाक देशों में से एक है। पाकिस्तान की यह खूंखार और डरावनी सूरत इसलिए बन गई है, क्योंकि तीन तरह के जोखिम इस देश में खतरनाक ढंग से बढ़ रहे हैं। एक आतंकवाद, दूसरे ढेर रही अर्थव्यवस्था और तीसरे परमाणु हथियारों का जरूरत से ज्यादा भंडारण। आर्थिक संकट के ऐसी ही बददर हलालत से उत्तर कोरिया जुड़ा रहा है। मानव स्वभाव में प्रतिशोध और ईर्ष्या दो ऐसे तत्व हैं, जो व्यक्ति को विवेक और संयम का साथ छोड़ देने को मजबूर कर देते हैं। इस स्वभाव की क्रूरतम परिणति में बदलते हम अमेरिका द्वारा हिरोशिमा और नागासाकी पर किए परमाणु हमलों के रूप में देख चुके हैं। अमेरिका ने हमले का जघन्य अपराध उस नाजुक परिस्थिति में किया था, जब जापान इस हमले के पहले ही लगभग पराजय स्वीकार कर चुका था। पाक इस समय इसी क्रूरतम मानसिकता से गुजर रहा है। ऐसे में यदि वह चीन के साथ परमाणु परीक्षण कर रहा है, तो यह बेहद चिंताजनक स्थिति है। ट्रंप जो बात कह रहे हैं, वह हवा-हवाई होने की बजाय संभव है कि उनकी खुफिया एजेंसी की रिपोर्ट के आधार पर कही गई हो ? ट्रंप जैसे अविवेकी शासक पर भी भरोसा नहीं किया जा सकता है।

क्या चर्चिल अलेमाओ कांग्रेस में लौटेंगे?

राजनीति

डॉ. सुधीर सक्सेना

लेखक वरिष्ठ पत्रकार हैं।



वर्चिल ब्राज अलेमाओ छोटें और तटीय राज्य गोवा के बड़े क्षत्र्य हैं। वह धमाढ्य और रसखदार शख्सियत हैं। वह चर्चित रहे हैं और विवादस्पद भी। उनके खाते में कई सुनहरी उपलब्धियां हैं। इनमें सर्वप्रथम हैं मुख्यमंत्रिवा। सन् मार्च-अप्रैल, सन 1990 में गोवा के मुख्यमंत्री थे। 1996-98 और सन 2004-07 में वह दक्षिण गोवा से निर्वाचित सांसद रहे। यही नहीं, इसके पूर्व वह बेनोलिम और नोवेलिम निर्वाचन क्षेत्रों से चार बार राज्य विधानसभा के लिये चुने गये। कथानक दिलचस्प इस नाते हैं कि वह पहलेपहल सन् 1989 में राज्य विधानसभा के लिये चुने गये और अगले ही वर्ष उन्हें चौफ मिनिस्टर बनने का गौरव मिला। इसे नियति कहे या योगायोग कि वह केवल सत्रह दिन ही इस पद पर रह सके। कालक्रम के मान से वह प्रतापसिंह राणे के बाद गोवा के दूसरे मुख्यमंत्री थे लेकिन उन्हें तकरीबन एक पखवाड़े में ही लुई बराबोसो को सत्ता सौंपनी पड़ी।

16 मई, सन 1949 को पोर्चुगीज गोवा में कामोंना में जन्मे चर्चिल ने बतौर सांसद और एमएलए खूब सुर्खियां बटोरीं। उन्होंने अपनी यात्रा यूनाइटेड गोवंस डेमोक्रेटिक पार्टी के बैनर तले शुरू की और विभक्त दल के संस्थापक बने। सन 80 के दशक के उत्तरार्द्ध में उसे अलविदा कह वह भारतीय राष्ट्रीय कांग्रेस से जुड़े। कांग्रेसनीत प्रोग्रेसिव डेमोक्रेटिक फ्रंट के सत्ता में आने पर वह चंद दिनों के लिये सूबे के मुखिया बने, किंतु आंतरिक खटपट से इसीफा देने को बाध्य हुये। बावजूद इसके कांग्रेस से उनका नाता जुड़ा रहा और वह उसी की टिकट पर चुने जाकर लोकसभा में पहुंचे। उनकी महत्वाकांक्षा उन्हें कुछ न कुछ करने को प्रेरित करती रही। फलतः मार्च,

2007 में उन्होंने कांग्रेस छोड़ दी और सेव गोवा फ्रंट की स्थापना की। फंट ने 17 सीटों पर चुनाव लड़ा और दो पर विजय प्राप्त की। फंट प्रत्याशी के तौर पर वह और अलीसो लोरेन्सा विजयी रहे। चौंक, स्पष्ट बहुमत किसी को भी नहीं मिला था, अतः कांग्रेस के नेतृत्व में मिली जुली सरकार बनी तो फंट उसका घटक दल था। चर्चिल को मंत्री पद मिला।

चर्चिल और उनके परिवार पर भाग्य अधिक दिनों तक मेहरबान नहीं रहा। मार्च, 2012 में असेंबली चुनाव में चर्चिल, उनके भाई जोआकिम, पुत्री वलांका और भतीजा यूरी चुनाव हार गये। चर्चिल ने अलेमाओ-परिवार के चार सदस्यों की पाराजय पर मुख्यमंत्री दिगंबर कामात और ईंजीएम पर तोहमत जड़ी। सन 2014 में वलांका के दक्षिण गोवा से टिकट देने पर इंकार करने पर उन्होंने कांग्रेस छोड़ दी और निर्दल लड़ने का ऐलान किया। दो ही दिन बाद उन्होंने तृणमूल कांग्रेस ज्वाइन करने की घोषणा की और उसकी टिकट पर लोकसभा के लिये चुनाव लड़ा, मगर मुह की खाई। उन्हें बमशिकल करीब 12 हजार वोट मिले। इसके बाद उन्होंने फिर पैंतरा बदला और अक्टूबर, 2016 में एनसीपी में शरीक हो गये। यह दौब उन्हें फला और सन 2017 में वह बेनोलिम से असेंबली के लिये चुने गये। इसके बाद भी वह चैन से नहीं बैठे और 13 दिसंबर, 2021 को टीएमसी में लौट आये।

ताजा चुनाव में टीएमसी के दयनीय प्रदर्शन और बिखराव के बाद 77 वर्षीय चर्चिल नया अशियाणा तलाश रहे हैं। स्वभाविक तौर पर उनका ध्यान कांग्रेस की ओर गया है। उन्होंने स्पष्ट कहा है कि उन्हें कांग्रेस में लौटने पर खुशी होगी। उनकी छोटी सी शर्त है, बशर्ते कांग्रेस 'एग्रेस' करे। वह साधन संपन्न कुबेर नेता हैं। इशर उन्हें कोकणी-गायन का शौक चर्चया है। उनकी फुटबॉल टीम चर्चिल ब्रदर्स लीग मैचों में चर्चित रही है। वेटी वलांका इसकी सीईओ हैं। सन 2017 के चुनाव में उन्होंने करीब 15 करोड़ रूपयों की संपत्ति की घोषणा की थी। देखना दिलचस्प होगा कि एक और पारी खेलने को लालायित चर्चिल के लिये कांग्रेस अपने दरवाजे खोलती है या नहीं?

स्वामी, सुबह सवेरे मीडिया एल.एल.पी. के लिए प्रकाशक एवं मुखद्र उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोक्लि

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,

Ph. No. 0755-2422692, 4059111

Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

...और मोमबत्ती बरामद हुई

व्यंग्य

सुरेश सौरभ

लेखक व्यंग्यकार हैं।



वै ठे-ठाले उस दिन मेरा मन ऊबने लगा। मनोरंजन के लिए मैंने अपने मोबाइल पर आलतू-फालतू चैनल खोल दिया। चैनल पर एक एंकर तेज-तेज यानि सबसे तेज धुआंधार दहाड़ रहा था। ‘दोस्तों मैं यहां फलाने गांव से सीधे आप से लावच ‘जुड़ रहा हूं। इस गांव में पहुंचने के लिए मुझे कितनी मुसीबतों का सामना करना पड़ा, न मैं आप को अपना मुंह खोल कर बता पाऊंगा, न आप कान खोल कर सुन पाएंगे।’

बहुत खतरनाक जंगली झाड़ियों, जर्जर दुर्गम पथरीले रास्तों से बचते-बचाते यहां पहुंचा हूं। यूँ समझिए यह सारा किस्सा हालीवुड की किसी हॉरर फिल्म की तरह है।

दोस्तों यहां का मंजर मैं आप को जो दिखाने जा रहा हूं, उसे देख सुन कर आप लोगों के दिलों की धड़कनों की रफ्तार बिल्कुल राकेट की स्पीड जैसी बढ़ जाएगी। ब्लड प्रेशर फुल स्पीड में बढ़ जाएगा। आप के कलेजे में, रोएं-रोएं में अजीब सी बिल्कुल सिरहन पैदा हो जाएगी। यह तो बहुत अरुख हुआ कि अच्छे समय पर बहादुर दल ने पुलिस को सही सूचना दे दी, वर्ना बहुत बड़ा अनर्थ हो जाता। बहुत बड़ी घटना हो जाती, आप लोग देख रहे हैं कि पुलिस ने मौका-ए-वारदात पर एकदम से रेड मारी है। आरोपी के पूरे घर की तस्वीर मैं आपको दिखा रहा हूं। रेड में बहुत से आपत्तिजनक धरम बदलने के आधुनिक समान बरामद हुए हैं, जैसे जली अधजली मोमबत्ती, छोटी बड़ी देसी विदेशी 10 मार्चिस ,18 नं बीड़ी का एक बंडल। देसी विदेशी नस्ल की जली अधजली सिगरेटों के टुट्टे, कुछ किताबें, वार मोबाइल,और दो लैपटॉप। पता यह भी चला है,कि यहां इस घर में धर्म बदलने का पूरा कारखाना चल रहा था, लोग तो यहां तक कहते हैं कि इस घर में देश-विदेश से हर प्रकार का काला गोरा धन धड़ाधड़ बरस रहा था।

दोस्तों यहां का मंजर मैं आप को जो दिखाने जा रहा हूं, उसे देख सुन कर आप लोगों के दिलों की धड़कनों की रफ्तार बिल्कुल राकेट की स्पीड जैसी बढ़ जाएगी। ब्लड प्रेशर फुल स्पीड में बढ़ जाएगा। आप के कलेजे में, रोएं-रोएं में अजीब सी बिल्कुल सिरहन पैदा हो जाएगी। यह तो बहुत अच्छा हुआ कि अच्छे समय पर बहादुर दल ने पुलिस को सही सूचना दे दी, वर्ना बहुत बड़ा अनर्थ हो जाता। बहुत बड़ी घटना हो

जाती, आप लोग देख रहे हैं कि पुलिस ने मौका-ए-चारदात पर एकदम से रेड मार दी है। आरोपी के पूरे घर की तस्वीर मैं आपको दिखा रहा हूं। रेड में बहुत से आपत्तिजनक धरम बदलने के आधुनिक समान बरामद हुए हैं,जैसे जली अधजली मोमबत्ती, छोटी बड़ी देसी विदेशी 10 मार्चिस,18 नं बीड़ी का एक बंडल। देसी विदेशी नस्ल की जली अधजली सिगरेटों के टुट्टे, कुछ किताबें, चार

मोबाइल,और दो लैपटॉप। पता यह भी चला है, कि यहां इस घर में धर्म बदलने का पूरा कारखाना चल रहा था, लोग तो यहां तक कहते हैं कि इस घर में देश-विदेश से हर प्रकार का काला गोरा धन धड़ाधड़ बरस रहा था।

आज देश में यह धर्म बदलने का काला धंधा बड़ी जोरों से चल रहा। देश को बांटने और काटने वाली ताकतों को बहादुर दल ने यहां बड़ी बहादुरी से बिलकुल नेस्तनाबूत करा दिया। हिमाचल सा महान है यह बहादुर दिना। पर कुछ देश द्रोहियो के कलेजों में जलन मची पड़ी है, उनका कहना है कि गरीबी और सामाजिक भेदभाव के कारण यह गोरख धंधा चल रहा है, पर मैं डंके की चाल पर चरकता हूं,कि यह सब सोची समझी बड़ी साजिशें हैं, जिसे हम कामयाब कतई न होने देंगे। हम देश विरोधी अंतरराष्ट्रीय ताकतों को अपने देश में कभी फलने-फूलने न देंगे। हम पूरी ताकत झोंक देंगे, ऐसे देश के गद्दारों को भगाने के लिए। दौड़ा-दौड़ा कर उन्हें कूटेंगे, देश से खेद देंगे ऐसे देशद्रोहियों को।

नीति आयोग की जारी शिक्षा रिपोर्ट

कुमार सिद्धार्थ

लेखक स्वतंत्र पत्रकार हैं।



भारत ने पिछले चार दशक में स्कूली शिक्षा के विस्तार की एक लंबी यात्रा तय की है। गांव-गांव स्कूल पहुँचे, नामांकन बढ़ा, बालिका शिक्षा में सुधार हुआ, बिजली, शौचालय, कंप्यूटर और स्मार्ट कक्षाओं जैसी सुविधाएँ तेजी से बढ़ीं। मध्याह्न भोजन, निःशुल्क पाठ्यपुस्तकें, छात्रवृत्तियाँ, स्कूल परिवहन, डिजिटल संसाधन और समग्र शिक्षा जैसी योजनाओं ने शिक्षा के विस्तार को नई गति दी है। ऐसे में शिक्षा की तस्वीर बदली हुई दिखाई देती है। इसलिए स्कूल केवल शिक्षा का केंद्र नहीं, बल्कि लोकतंत्र का सबसे जीवंत प्रवेश-द्वार भी माना जाता है।

हाल ही में नीति आयोग की जारी रिपोर्ट ‘स्कूल एजुकेशन सिस्टम इन इंडिया: टेम्पोरल पनालिसिस एंड पॉलिसी रोडमैप फॉर क्रांति एहंसामेंट’ शिक्षा से जुड़े अहम प्रश्नों को फिर से हमारे सामने रखती है। रिपोर्ट का सार जितना सरल है, उतना ही असहज करने वाला भी है। रिपोर्ट कहती है कि भारत ने स्कूलों तक पहुंच की लड़ाई काफी हद तक जीत ली है, लेकिन गुणवत्तापूर्ण शिक्षा की लड़ाई अब भी अधूरी है।

शिक्षा के परिदृश्य को देखें तो आज शिक्षा के महकमे में लगभग 14.7 लाख स्कूल, 24 करोड़ से अधिक विद्यार्थी और लगभग एक करोड़ शिक्षक हैं। आकार के लिहाज से यह दुनिया की सबसे बड़ी स्कूली शिक्षा व्यवस्थाओं में से एक है। लेकिन इतनी विशाल व्यवस्था का वास्तविक मूल्यांकन भवनों, योजनाओं और नामांकन से नहीं, बल्कि इस सवाल से होना चाहिए कि क्या बच्चे वास्तव में सीख पा रहे हैं?

नीति आयोग की रिपोर्ट बताती है कि देश में आज भी एक लाख से अधिक विद्यालय ऐसे हैं, जहाँ केवल एक शिक्षक है। यह सिर्फ एक आंकड़ा नहीं, बल्कि भारतीय शिक्षा व्यवस्था की एक जीवंत विडंबना है। एक ही शिक्षक पहली से पाँचवीं तक की कक्षाएँ पढ़ाता है, जो उपस्थिति दर्ज करने के साथ मध्याह्न भोजन की निगरानी, सरकारी पोर्टलों पर डेटा अपलोड करने और प्रशासनिक दायित्वों में भी व्यस्त रहता है।

हम अक्सर यह भूल जाते हैं कि शिक्षक सिर्फ पाठ्यपुस्तकें नहीं पढ़ाते, वे सीखने का वातावरण रचते हैं। वे जिज्ञासा को दिशा देते हैं, बच्चों में आत्मविश्वास जगाते हैं और कक्षा को संवाद का जीवंत मंच बनाते हैं। लेकिन जब वही शिक्षक व्यवस्था शिक्षा के इतर कार्यों में उलझ जाता है, तो कक्षा में ज्ञान का संवाद स्वाभाविक

खेल

लोकेंद्र नामजोशी

लेखक स्तम्भकार हैं।



अभी हाल ही में भारतीय ग्रैंडमास्टर आर. प्रज्ञानानंदा ने नॉर्वे में आयोजित विश्व के सबसे प्रतिष्ठित शतरंज टूर्नामेंटों में से एक ‘नॉर्वे चेंस’ का खिताब जीतकर एक बार फिर साबित कर दिया है कि शतरंज के खेल में भारत के स्वर्णिम युग का आगाज हो चुका है, जिसकी नींव कई दशक पहले रखी गई थी। शतरंज के खेल में आज भारत पूरे विश्व के सामने एक नई चुनौती बनकर उभरा है और पूरे वैभव के साथ दुनिया के सामने खड़ा है। आर. प्रज्ञानानंदा की यह जीत केवल उनकी व्यक्तिगत उपलब्धि नहीं, बल्कि भारतीय शतरंज के सुनहरे दौर का प्रतीक भी है। यह उपलब्धि इसलिए भी महत्वपूर्ण है कि शतरंज जैसे बौद्धिक खेल का जनक माना जाने वाला भारत एक समय दूसरे देशों की तुलना में इस खेल में काफी पिछड़ा हुआ था। लेकिन धीरे-धीरे भारतीय खिलाड़ियों ने शतरंज के इतिहास में नई-नई इबारतें लिखना शुरू कर दीं। समय के साथ भारत में शतरंज के खेल ने ऐसी करवट बदली कि आज यह देश इस खेल की एक नई महाशक्ति बनकर उभरा है। हालांकि भारत के शतरंज में सिरमौर बनने की यह यात्रा आज शुरू नहीं हुई है। इसके लिए हमें कई दशकों तक इंतजार करना पड़ा। इसका श्रेय आधुनिक भारतीय शतरंज के जनक माने जाने वाले विश्वनाथन आनंद को दिया जाए तो यह कोई अतिशयोक्ति नहीं होगी। क्योंकि उन्होंने ही सर्वप्रथम अपने खेल-कौशल और बड़े टूर्नामेंट जीतने की अदम्य

सरोकार

ब्रजेश कानूनगो

लेखक स्तम्भकार हैं।



विश्व पर्यावरण दिवस हो या कोई अन्य अवसर, पर्यावरण संरक्षण के लिए देश-दुनिया में अनेक कार्यक्रम आयोजित किए जाते हैं। बच्चे जागरूकता रैलियाँ निकालते हैं, युवा मैराथन में भाग लेते हैं, सामाजिक संगठन वृक्षारोपण अभियान चलाते हैं और विभिन्न वर्गों के लोग स्वच्छता तथा हरित जीवनशैली के समर्थन में अपनी भागीदारी दर्ज कराते हैं। लेकिन प्रश्न यह है कि क्या ये प्रयास केवल प्रतीकात्मक रह जाते हैं, या वास्तव में हमारे व्यवहार और विकास की दिशा को भी बदल पाते हैं? कुछ वर्ष पहले कोरोना महामारी के दौरान पूरी दुनिया मानो ठहर-सी गई थी। उद्योग, परिवहन और बाजारों की गतिविधियां सीमित हो गईं। उस समय नदियों का पानी अपेक्षाकृत स्वच्छ दिखाई

स्कूलों की चौखट पर ठहरी गुणवत्ता

शिक्षा के परिदृश्य को देखें तो आज शिक्षा के महकमे में लगभग 14.7 लाख स्कूल, 24 करोड़ से अधिक विद्यार्थी और लगभग एक करोड़ शिक्षक हैं। आकार के लिहाज से यह दुनिया की सबसे बड़ी स्कूली शिक्षा व्यवस्थाओं में से एक है। लेकिन इतनी विशाल व्यवस्था का वास्तविक मूल्यांकन भवनों, योजनाओं और नामांकन से नहीं, बल्कि इस सवाल से होना चाहिए कि क्या बच्चे वास्तव में सीख पा रहे हैं? नीति आयोग की रिपोर्ट बताती है कि देश में आज भी एक लाख से अधिक विद्यालय ऐसे हैं, जहाँ केवल एक शिक्षक है। यह सिर्फ एक आंकड़ा नहीं, बल्कि भारतीय शिक्षा व्यवस्था की एक जीवंत विडंबना है। एक ही शिक्षक पहली से पाँचवीं तक की कक्षाएँ पढ़ाता है, जो उपस्थिति दर्ज करने के साथ मध्याह्न भोजन की निगरानी, सरकारी पोर्टलों पर डेटा अपलोड करने और प्रशासनिक दायित्वों में भी व्यस्त रहता है।

रूप से कमजोर पड़ता है। शिक्षा तब पाठ्यक्रम पूरा करने की प्रक्रिया बनकर रह जाती है, सीखने की प्रक्रिया नहीं। रिपोर्ट का दूसरा संकेत छोटे स्कूलों की ओर भी है। देश के लगभग 35 फीसदी विद्यालयों में 50 से कम विद्यार्थी हैं। इनमें से हजारों स्कूल ऐसे हैं, जहाँ दस से भी कम बच्चे पढ़ते हैं। पहली नजर में यह दूरस्थ इलाकों तक शिक्षा पहुँचने का प्रमाण लगता है। लेकिन दूसरी नजर में यह सवाल उठता है कि इतने छोटे और अलग-थलग स्कूलों में गुणवत्तापूर्ण शिक्षण कैसे संभव होगा? बहुस्तरीय कक्षाएँ, सीमित संसाधन, कभी शिक्षक की अनुपस्थिति, कभी विषय विशेषज्ञों का अभाव—ये सब मिलकर शिक्षा को उपस्थिति तक सीमित कर देते हैं।

ग्रामीण और जनजातीय क्षेत्रों में यह चुनौती और गहरी हो जाती है। कई स्थानों पर स्कूल भवन मौजूद हैं, लेकिन प्रयोगशालाएँ नहीं हैं; कंप्यूटर हैं, लेकिन इंटरनेट नहीं; पुस्तकालय हैं, लेकिन नियमित पठन संस्कृति नहीं। शिक्षा का ढांचा खड़ा है, पर उसके भीतर सीखने की आत्मा अभी भी कमजोर दिखाई देती है।

पिछले वर्षों में असर, नेशनल अचीवमेंट सर्वे और हालिया राष्ट्रीय मूल्यांकनों ने बार-बार यही संकेत दिया है कि प्राथमिक कक्षाओं में पढ़ने और गणित की बुनियादी दक्षताएँ चिंता का विषय बनी हुई हैं। तीसरी कक्षा का बच्चा दूसरी कक्षा का पाठ सहजता से नहीं पढ़ पा रहा। पाँचवीं कक्षा के विद्यार्थियों का एक बड़ा हिस्सा सरल भाग, प्रतिशत या अनुपात जैसी बुनियादी गणितीय अवधारणाओं में संघर्ष करता दिखाई देता है। नीति आयोग की रिपोर्ट भी स्पष्ट करती है कि केवल नामांकन पर्याप्त नहीं, सीखना शिक्षा का असली पैमाना है।

यह स्थिति केवल शैक्षिक कमजोरी नहीं है, यह उस

बुनियादी सीखने के संकट की ओर संकेत है, जो आगे चलकर माध्यमिक शिक्षा, उच्च शिक्षा और रोजगार क्षमता तीनों को प्रभावित करता है। जब नींव कमजोर होती है, तो आगे की पूरी शैक्षिक संरचना अस्थिर हो जाती है। यही कारण है कि आज उद्योग जगत भी बार-बार कौशल अंतराल की बात करता है।



सामने लाती है सरकारी स्कूलों में भरोसे का धीरे-धीरे क्षरण। दो दशक पहले तक देश के अधिकांश बच्चे सरकारी स्कूलों में पढ़ते थे। लेकिन आज स्थिति बदल रही है। वर्ष 2005 में जहाँ लगभग 71 फीसदी बच्चे सरकारी स्कूलों में पढ़ते थे, वहीं 2024-25 में यह आंकड़ा घटकर 49.24 फीसदी रह गया है। यानी पहली बार सरकारी स्कूलों में पढ़ने वाले बच्चों का अनुपात आधे से नीचे चला गया है।

ग्रामीण परिवार, जो कभी सरकारी विद्यालय को स्वाभाविक विकल्प मानते थे, अब सीमित आय के बावजूद निजी स्कूलों की ओर देख रहे हैं। यह केवल

विकल्प का बदलाव नहीं, बल्कि भरोसे का बदलाव है। अभिभावक अक्सर अंग्रेजी माध्यम, अनुशासन, नियमित उपस्थिति और अपेक्षाकृत बेहतर जवाबदेही को निजी स्कूलों से जोड़कर देखते हैं, भले ही वास्तविक गुणवत्ता हर जगह समान न हो।

यह प्रवृत्ति विशेष रूप से चिंताजनक है, क्योंकि सरकारी विद्यालय ही सामाजिक न्याय, अवसर की समानता और लोकतांत्रिक शिक्षा के सबसे बड़े माध्यम हैं। यही वे जगहें हैं जहाँ जाति, वर्ग, भाषा और आर्थिक असमानताओं के बीच लोकतांत्रिक सहअस्तित्व की पहली सीख मिलती है। यदि इन संस्थाओं पर भरोसा कमजोर पड़ता है, तो शिक्षा के साथ लोकतंत्र की बुनियाद भी कमजोर होती है।

माध्यमिक स्तर पर स्थिति और चुनौतीपूर्ण हो जाती है। रिपोर्ट माध्यमिक और उच्च-माध्यमिक स्तर पर एक और ‘लिकेज’ की ओर इशारा करती है। प्राथमिक स्तर पर बच्चों को स्कूल तक लाने में सफलता मिली, लेकिन जैसे-जैसे कक्षाएँ बढ़ती हैं, बच्चे छूटते जाते हैं। माध्यमिक स्तर पर ड्रॉपआउट दर 11 फीसदी से अधिक बताई गई है। विशेष रूप से लड़कियाँ, आदिवासी समुदाय, प्रवासी परिवारों के बच्चे और आर्थिक रूप से कमजोर वर्ग सबसे पहले इस व्यवस्था से बाहर होते हैं।

इसके पीछे केवल आर्थिक कारण नहीं हैं। किशोरावस्था में सामाजिक दबाव, बाल विवाह, सुरक्षित परिवहन की कमी, विज्ञान और गणित शिक्षकों का अभाव, स्थानीय स्तर पर करियर मार्गदर्शन की कमी और परिवारों की सीमित आकांक्षाएँ भी इस संकट को गहरा करती हैं। यह संकट केवल संसाधनों की कमी का नहीं,

बल्कि शासन और प्राथमिकताओं का भी है। शिक्षक रिक्रियाँ वर्षों तक भरी नहीं जातीं। कई राज्यों में अतिथि शिक्षक और सविदा शिक्षक व्यवस्था स्थायी समाधान बनती जा रही है। स्कूल प्रधानाचार्य प्रशासनिक बोझ में दबे हैं। जिला और ब्लॉक स्तर पर शैक्षिक नेतृत्व कमजोर है। रिपोर्ट में नीति आयोग ने कुछ समाधान भी सुझाए हैं। उनमें शिक्षकों की समयबद्ध नियुक्ति, छोटे स्कूलों का तर्कसंगत पुनर्गठन, स्कूल नेतृत्व को मजबूत करना, डिजिटल संसाधनों का प्रभावी उपयोग, सीखने के परिणामों की नियमित निगरानी और शिक्षकों के निरंतर प्रशिक्षण जैसे कदम महत्वपूर्ण होंगे। लेकिन देश में शिक्षा सुधार का इतिहास बताता है कि रिपोर्टें अक्सर नीति दस्तावेज बनकर रह जाती हैं। असली बदलाव तब होगा जब जिला शिक्षा कार्यालय से लेकर कक्षा-कक्ष तक जवाबदेही की संस्कृति बनेगी।

विडंबना यह है कि भारत में शिक्षा सुधार का संकट नीति का कम, क्रियान्वयन का अधिक रहा है। योजनाएँ बनती हैं, बजट स्वीकृत होते हैं, लक्ष्य तय होते हैं, लेकिन जमीन पर उनका असर असमान दिखाई देता है। शिक्षा में सुधार केवल नई योजनाओं से नहीं, बल्कि पुरानी योजनाओं के ईमानदार क्रियान्वयन से भी आएगा।

भारत 2047 तक विकसित राष्ट्र बनने का सपना देख रहा है। लेकिन कोई भी राष्ट्र अपने स्कूलों की गुणवत्ता से आगे नहीं निकल सकता। सड़कें, मेट्रो, डिजिटल प्लेटफॉर्म और औद्योगिक निवेश विकास की पहचान हो सकते हैं, पर बेहतर भविष्य अंततः कक्षा-कक्ष में ही तैयार होता है। नीति आयोग की यह रिपोर्ट दरअसल एक सांख्यिकीय दस्तावेज नहीं, बल्कि एक सामाजिक चेतावनी है। अगर स्कूलों में सीखना नहीं बदला, तो स्कूलों तक पहुंच की हमारी सबसे बड़ी उपलब्धि भी अधूरी रह जाएगी। इसलिए आज शिक्षा के सामने सबसे बड़ा सवाल यह नहीं है कि बच्चे स्कूल पहुँच रहे हैं या नहीं, बल्कि यह है कि स्कूल पहुँचने के बाद क्या वे सचमुच सीख रहे हैं?

भारतीय शतरंज के इतिहास का स्वर्णिम दौर

भारत के शतरंज में सिरमौर बनने की यह यात्रा आज शुरू नहीं हुई है। इसके लिए हमें कई दशकों तक इंतजार करना पड़ा। इसका श्रेय आधुनिक भारतीय शतरंज के जनक माने जाने वाले विश्वनाथन आनंद को दिया जाए तो यह कोई अतिशयोक्ति नहीं होगी। क्योंकि उन्होंने ही सर्वप्रथम अपने खेल-कौशल और बड़े टूर्नामेंट जीतने की अदम्य इच्छाशक्ति के बल पर इस खेल को भारत में लोकप्रिय बनाने का कार्य किया। आनंद भारत के पहले ग्रैंडमास्टर बने और पांच बार विश्व चैंपियन बनकर उन्होंने भारतीय खिलाड़ियों को यह विश्वास दिलाया कि वे भी विश्व शिखर तक पहुंच सकते हैं। आनंद की सफलता ने देशभर में शतरंज की नई पीढ़ी तैयार करने का मार्ग प्रशस्त किया।



टूर्नामेंट, नॉर्वे चेंस, चेंस ओलंपियाड तथा विश्व रैंपिड और विश्व ब्लिट्ज चैंपियनशिप प्रमुख हैं। इन विश्वस्तरीय स्पर्धाओं में भी भारतीय खिलाड़ी अपना

परचम लहरा रहे हैं। यदि पिछले कुछ वर्षों के परिणामों पर नजर डालें तो भारत के युवा खिलाड़ी

बढ़ रहा है। अंतरराष्ट्रीय रैंकिंग में भी भारतीय खिलाड़ियों की संख्या लगातार बढ़ रही है। आज स्थिति यह है कि विश्व शतरंज के लगभग हर बड़े टूर्नामेंट में भारतीय खिलाड़ी खिताब के प्रमुख दावेदार माने जाते हैं।

भारत की शतरंज यात्रा को नई दिशा देने का श्रेय विश्वनाथन आनंद को जाता है। वे वर्ष 2000 में विश्व चैंपियन बने और बाद में 2007, 2008, 2010 तथा 2012 में भी विश्व खिताब अपने नाम किया। उन्होंने विश्व कप, विश्व रैंपिड और विश्व ब्लिट्ज जैसी प्रतिष्ठित प्रतियोगिताएं भी जीतीं और भारत को शतरंज महाशक्ति बनने की राह दिखाई।

नई पीढ़ी में डी. गुकेश ने 2024 में कैडिडेट्स टूर्नामेंट जीतकर विश्व चैंपियन बनने का गौरव प्राप्त किया। वहीं हाल ही में आर. प्रज्ञानानंदा ने 2026 में नॉर्वे चेंस का खिताब जीतकर इतिहास रच दिया। वे यह प्रतिष्ठित प्रतियोगिता जीतने वाले पहले भारतीय बने। महिला वर्ग में भी भारत ने उल्लेखनीय सफलताएं अर्जित की हैं। कोनेरू हम्पी दो बार विश्व रैंपिड चैंपियन (2019 और 2024) बन चुकी हैं और वर्षों तक विश्व की शीर्ष महिला

खिलाड़ियों में शामिल रही हैं। हरिका द्रोणावल्ली ने महिला विश्व चैंपियनशिप में कई बार पदक जीते हैं। इसी कड़ी में दिव्या देशमुख भी एक उपरता हुआ नाम हैं, जिन्होंने भारतीय महिला शतरंज को नई ऊंचाइयों तक पहुंचाने का कार्य किया है। दिव्या ने 2025 में महिला विश्व कप जीतकर इतिहास रचा और ऐसा करने वाली पहली भारतीय महिला बनीं। वहीं आर. वैशाली ने 2026 में महिला कैडिडेट्स टूर्नामेंट जीतकर महिला विश्व चैंपियनशिप की चुनौतीकर्ता बनने का अधिकार प्राप्त किया।

नॉर्वे चेंस में प्रज्ञानानंदा की जीत केवल एक ट्रॉफी नहीं है; यह उस सुनहरे दौर की घोषणा है, जिसमें भारत विश्व शतरंज का नेतृत्व करने की क्षमता रखता है। विश्वनाथन आनंद द्वारा बोया गया बीज अब एक विशाल वटवृक्ष का रूप ले चुका है। प्रज्ञानानंदा, गुकेश, अर्जुन एरिगैसी और महिला खिलाड़ियों सहित अन्य युवा सितारे यह संकेत दे रहे हैं कि आने वाले वर्षों में विश्व शतरंज पर भारत का प्रभुत्व और अधिक मजबूत होगा। निस्संदेह, यह भारतीय शतरंज के इतिहास का सबसे स्वर्णिम दौर है।

मनुष्य और पर्यावरण की रक्षा के लिए प्रकृति का संदेश

दिया, आकाश निर्मल हुआ, वायु प्रदूषण में कमी आई और वन्यजीवों की गतिविधियां भी पहले से अधिक दिखाई देने लगीं। प्रकृति ने मानो थोड़े समय के लिए अपनी मौलिकता का परिचय दिया। यह दृश्य सुखद था, किंतु क्या इसका अर्थ यह है कि पर्यावरण बचाने के लिए विकास की सारी गतिविधियां रोक दी जाएं? इसका उत्तर स्पष्ट रूप से ‘नहीं’ है। मानव जीवन की आवश्यकताओं की पूर्ति के लिए उत्पादन, परिवहन, निर्माण और औद्योगिक गतिविधियां अनिवार्य हैं। इनके कारण कुछ मात्रा में पर्यावरणीय प्रभाव पड़ना स्वाभाविक है। समस्या तब उत्पन्न होती है जब आवश्यकता की सीमा समाप्त होकर लालच की शुरुआत हो जाती है। जब मनुष्य अपने स्वार्थ के लिए जंगलों, नदियों, पहाड़ों और प्राकृतिक संसाधनों का अंधाधुंध दोहन करने लगता है, तब प्रकृति का संतुलन बिगड़ता है और उसके दुष्परिणाम अंततः मनुष्य को ही भुगतने पड़ते हैं।

इतिहास गवाह है कि प्रकृति समय-समय पर चेतावनी देती रही है, लेकिन मनुष्य अक्सर उन्हें अस्थायी घटनाएँ मानकर भूल जाता है। कोरोना महामारी ने भी पूरी मानव सभ्यता को यह संदेश दिया कि तकनीकी प्रगति के बावजूद प्रकृति के सामने मनुष्य सर्वशक्तिमान नहीं है। उसने यह भी सिखाया कि सीमित साधनों में भी जीवन संभव है और उपयोग ही सुख का एकमात्र आधार नहीं है। लॉकडाउन के दिनों में सामाजिक दूरी की बाध्यता के बावजूद अनेक परिवारों ने एक-दूसरे के साथ समय बिताने का अवसर पाया। लोगों ने महसूस किया कि कठिन परिस्थितियों में परिवार, सहयोग और सामूहिक मनोबल सबसे बड़ी पूंजी होते हैं। साथ ही यह भी स्पष्ट हो गया कि संकट के समय मनुष्य की प्राथमिकताएं अंततः रोटी, कपड़ा और सुरक्षित आश्रय तक सिमट जाती हैं। अपने घर लौटने के लिए संघर्ष करते प्रवासी श्रमिकों की पीड़ा और असंख्य मार्मिक दृश्य आज भी हमारी स्मृतियों में अंकित हैं।

ऐसे अनुभव यह सोचने को विवश करते हैं कि क्या हमारी पारंपरिक जीवनशैली, सीमित आवश्यकताओं की संस्कृति और परिवार-केन्द्रित सामाजिक व्यवस्था में कुछ ऐसे तत्व हैं जिन्हें आधुनिक जीवन में पुनः अपनाया जा सकता है। इसका अर्थ अतीत में लौट जाना नहीं, बल्कि उससे सीख लेकर वर्तमान को अधिक संतुलित बनाना है। यह भी सच है कि त्रेता या द्वापर का समाज आज उसी रूप में वापस नहीं आ सकता। मानव सभ्यता ने लंबे संघर्ष, ज्ञान और विज्ञान के आधार पर वर्तमान का निर्माण किया है और भविष्य की यात्रा भी इसी मार्ग से आगे बढ़ेगी। इसलिए विकास को रोकना समाधान नहीं है, बल्कि विकास को प्रकृति के अनुकूल बनाना ही वास्तविक विकल्प है। निस्संदेह विकास की प्रक्रिया में कुछ पर्यावरणीय क्षति होती है, किंतु आज हमारे पास उसके प्रभाव को कम करने के अनेक वैज्ञानिक और व्यावहारिक उपाय उपलब्ध

हैं। स्वच्छ ऊर्जा, जल संरक्षण, जैव विविधता की रक्षा, वृक्षारोपण, कचरा प्रबंधन और टिकाऊ जीवनशैली जैसे कदम विकास और पर्यावरण के बीच संतुलन स्थापित कर सकते हैं। आवश्यकता केवल संकल्पों की नहीं, बल्कि उनके ईमानदार क्रियान्वयन की है। हर वर्ष हम पर्यावरण संरक्षण की शपथ लेते हैं, पुराने संकल्प दोहराते हैं, लेकिन धरातल पर अपेक्षित परिवर्तन बहुत धीमा दिखाई देता है। अब समय केवल भाषणों और प्रतीकात्मक अभियानों का नहीं, बल्कि दूरदर्शी और ठोस कार्यों का है। हवा, पानी, पेड़-पौधे, नदियां, तालाब, पहाड़ और समूचा प्राणी जगत मानव जाति से संवेदनशील व्यवहार और दृढ़ संकल्प की अपेक्षा कर रहे हैं। प्रकृति हमें बार-बार संदेश देती है। प्रकृति यह नहीं कि वह हमें कितना समझाती है, बल्कि यह है कि क्या हम उसकी चेतावनियों को समझकर अपने विकास और अपने भविष्य को अधिक संतुलित और सुरक्षित बनाने का साहस जुटा पाएंगे।

कलेक्टर की रात्रि चौपाल का दिखा सकारात्मक परिणाम, दिव्यांगजनों को मिला प्रमाण-पत्र, पेंशन की पहल

सोहागपुर। विगत दिनों सोहागपुर विकासखंड सोहागपुर के ग्राम कामती रंगपुर में आयोजित ‘प्रशासन आपके द्वार - रात्रि चौपाल’ कार्यक्रम का सकारात्मक परिणाम सामने आने लगे है। उल्लेखनीय है कि रात्रि चौपाल के दौरान प्राप्त आवेदनों पर कलेक्टर नर्मदापुरम के निर्देशानुसार त्वरित कार्रवाई करते अनुविभागीय अधिकारी प्रियंका भत्तावी ने दो दिव्यांगजनों को दिव्यांगता प्रमाण-पत्र प्रदान किए गए। इस अवसर पर सामुदायिक स्वास्थ्य केंद्र में ब्लाक मेडीकल आफीसर डॉ रेखा गौर आदि हिताग्राही उपस्थित थे। रात्रि चौपाल में ग्राम कामती निवासी कुमारी अर्चना पिता श्री जयराम (उम्र लगभग 11 वर्ष) एवं श्री देवेन्द्र कुमार पिता श्री प्रह्लाद (उम्र लगभग 62 वर्ष) द्वारा अस्थि बाधित (ऑर्थोपेडिक) दिव्यांगता प्रमाण-पत्र जारी किए जाने हेतु आवेदन प्रस्तुत किए गए थे। आवेदन प्राप्त होने पर कलेक्टर नर्मदापुरम ने दोनों प्रकरणों को गंभीरता से लेते हुए तत्काल परीक्षण कर नियमानुसार दिव्यांगता प्रमाण-पत्र जारी करने के निर्देश दिए थे।कलेक्टर के निर्देशों के पालन में जिला चिकित्सा प्राधिकरण, नर्मदापुरम द्वारा दोनों आवेदकों का मेडिकल बोर्ड से परीक्षण कराया गया। परीक्षण उपरांत दोनों आवेदकों को 40 प्रतिशत अस्थि बाधित



दिव्यांगता प्रमाणित पाए जाने पर दिव्यांगता प्रमाण-पत्र जारी किए गए। एसडीएम सोहागपुर द्वारा दोनों हिताग्राहियों को दिव्यांगता प्रमाण-पत्र वितरित किए । इसके साथ ही जनपद पंचायत के मुख्य कार्यपालन अधिकारी को निर्देशित किया गया कि दोनों हिताग्राहियों के ग्राम पंचायत स्तर पर आवश्यक आवेदन तत्काल भ्रवाकर उन्हें सामाजिक सुरक्षा दिव्यांग पेंशन योजना का लाभ दिलाने की कार्यवाही की जाए। हिताग्राहियों एवं उनके परिजनों ने कलेक्टर नर्मदापुरम एवं जिला प्रशासन द्वारा की गई त्वरित, संवेदनशील एवं नैतिहतैषी कार्रवाई के लिए आभार व्यक्त किया। प्रकरण दर्शाता है कि रात्रि चौपाल के माध्यम से प्राप्त जनसमस्याओं का समयबद्ध निराकरण सुनिश्चित कर शासन की योजनाओं का लाभ पात्र हिताग्राहियों तक पहुंचाया जा रहा है।

धार में 11 जून को इको केम्प आयोजित

धार। पर्यावरण संरक्षण गतिविधि के अंतर्गत धार के मातेश्वरी गार्डन में इको कैम्प 11 जून गुरुवार को लगाया जाएगा । 5वीं से 12वीं तक के विद्यार्थी भाग लेंगे । इस केम्प का उद्देश्य विद्यार्थियों में पर्यावरण संरक्षण के प्रति जागरूकता स्थापित करना है। इको केम्प में विद्यार्थियों को गेम्स, वेस्ट से बेस्ट, विक्ज कॉम्पिटिशन सहित और भी अनेक प्रकार की गतिविधि करवाई जाएगी। जो प्रतिभागी भाग लेना चाहे , वे आयोजक से निम्नलिखित 9893722678 मोबाईल नंबर पर सम्पर्क कर सकते है।

महावीर जैन के निधन पर परिजनों ने किये उनके नेत्रदान, धार नगर का 37वां नेत्रदान

धार। धार के म. गा. मार्ग निवासी 63 वर्षीय महावीर जैन के दुखद निधन पश्चात उनके परिवार द्वारा धार मानव सेवा कल्याण समिति के माध्यम से एवं भोज हॉस्पिटल धार के डॉ बीरसी और उनकी सहायिका कर्मा मुजालदा के

सहयोग से उनके नेत्रदान किये गए जो धार नगर का 37वां नेत्रदान है।समिति द्वारा इस पुण्य कार्य हेतु परिवार का आभार व्यक्त किया गया एवं महावीर जैन को श्रद्धांजलि दी गई। उल्लेखनीय है कि धार मानव सेवा कल्याण समिति धार नगर में विगत 3 वर्षों से रक्तदान, नेत्रदान, अंगदान एवं देहदान के क्षेत्र में सक्रिय रूप से कार्य कर नगर की जनता को इस और जागरूक करने का कार्य कर रही है और इस कार्य में काफी हद तक सफल भी रही है। संस्था द्वारा अभी तक धार नगर और आसपास के ग्रामीण इलाकों सहित 37 नेत्रदान, एक ल्वाचा दान और 3 देहदान करवा चुकी है। एक व्यक्ति के नेत्रदान से 2 लोगों को आँखों में रोशनी प्राप्त होती है। इस प्रकार अभी तक संस्था द्वारा 74 लोगों को आँखों मे ज्योति प्राप्त हो चुकी है। संस्था ने नगर के नागरिकों से इस अभियान में सहयोग की अपील की है।

युवा संगम के तहत रोजगार एवं उद्यमिता शिविर 18 जून को

बैतूल। प्रधानमंत्री कॉलेज ऑफ़ एक्सीलेंस जयवंती हॉस्पसर शासकीय स्नातकोत्तर महाविद्यालय बैतूल के स्वामी विवेकानंद करियर मार्गदर्शन प्रकोष्ठ एवं जिला रोजगार कार्यालय के संयुक्त तत्वावधान में युवा संगम के तहत रोजगार, स्वरोजगार एवं प्रधानमंत्री राष्ट्रीय अग्रेंटीसशिप रोजगार मेला तथा उद्यमिता शिविर का आयोजन 18 जून को किया जाएगा। प्राचार्य डॉ. मोनाक्षी चौबे ने बताया कि महाविद्यालय के अंतर्गत सभागार में प्रातः 1 से सायं 6 बजे तक आयोजित मेले में विभिन्न कंपनियों द्वारा साक्षात्कार के माध्यम से विभिन्न पदों पर चयन किया जाएगा। साथ ही उद्यमिता शिविर में विद्यार्थियों द्वारा विभिन्न स्टॉल लगाए जाएंगे। स्टॉल का आवंटन पहले आओ पहले पाओ के आधार पर किया जाएगा।

जोर जुल्म की टक्कर में संघर्ष हमारा नारा है, किसानों की मांगें पूरी करना होगा नारे से गूंजा नगर, कांग्रेस ने सौंपा ज्ञापन

सोहागपुर। ब्लाक कांग्रेस के तत्वावधान में किसानों की मांगों को लेकर कांग्रेस परिवार एवं किसानों ने मुख्य बाजार से जुलूस निकाल कर अनुविभागीय अधिकारी राजस्व विभाग कार्यालय पहुंचे। लेकिन यहां एसडीएम उपस्थित नहीं थीं। यहां पुष्पराज सिंह पटेल ने नेतृत्व में शासन के खिलाफ जमकर नारेबाजी की गई। जिसमें पुष्पराज सिंह पटेल के स्वर में स्वर मिलाते रहे उपस्थित जन। नारेबाजी में शासन तेरी तानाशाही नहीं चलेगी नहीं चलेगी, किसानों की मूंा खरीदनी होगी, खरीदनी होगी, किसानों को डीजल देना होगा देना होगा। वहीं कांग्रेस जनों को पता चला कि एसडीएम जनपद पंचायत में है।तब सभी कांग्रेस जन जुलूस लेकर जनपथ पंचायत कार्यालय पहुंचे। यहां भी पहले ज्यादा उत्साहित होकर नारेबाजी की गई। जिसमें अपशब्दों का इस्तेमाल किया गया। बाद में एसडीएम को ज्ञापन सौंपा गया।इस अवसर पर अनुविभागीय अधिकारी प्रियंका भत्तावी तहसीलदार आर एस झरबड़े नायब तहसीलदार रणजीतसिंह चौहान आदि उपस्थित थे। ज्ञापन में कहा गया है कि सोहागपुर तहसील में गुंजा की फसल पककर तैयार है। लेकिन मूँग खरीदी को लेकर शासन द्वारा कोई



उचित आदेश या प्रबंधन नहीं किए जा रहे हैं। जिससे क्षेत्र के किसानों में सरकार को लेकर काफ़ी नाराजगी है। क्षेत्र के किसानों की ओर से ब्लॉक कांग्रेस परिवार माननीय कलेक्टर नर्मदापुरम को अनुविभागीय अधिकारी प्रियंका भत्तावी के ज्ञापन सौंपी है। ज्ञापन में कहा गया है कि तहसील के किसानों की फसल की

शीघ्र गिरदावरी कराई जाये और पंजीयन शुरू किया जाए। म प्र सरकार प्रति हेक्टेयर 12 विन्टल मूँग खरीदी करे। प्रदेश सरकार सोहागपुर तहसील के किसानों की गेहूँ और चना की फसल का भुगतान शीघ्र बकाया भुगतान किया जाए। आगामी फसल धान में पंपस मात्रा में डीएपी खाद और यूरिया की उपलब्धता

जनपद

उप मुख्यमंत्री को सौंपा ज्ञापन, सहायक ग्रेड-3 एवं अनुकंपा नियुक्त कर्मचारियों की समस्याओं के निराकरण की मांग

धार। मध्यप्रदेश लिपिक वर्गीय शासकीय कर्मचारी संघ के प्रांताध्यक्ष मुकेश चतुर्वेदी के नेतृत्व में संघ के प्रतिनिधिमंडल ने मध्यप्रदेश के उप मुख्यमंत्री को विभिन्न कर्मचारी हितैषी मांगों संबंधी ज्ञापन सौंपा। इस दौरान संघ के पदाधिकारियों एवं कर्मचारियों ने शासन का ध्यान लंबे समय से लंबित महत्वपूर्ण मुद्दों की ओर आकर्षित किया।

ज्ञापन में विभागाध्यक्षों एवं उनके अधीनस्थ कार्यालयों में कार्यरत सहायक ग्रेड-3 कर्मचारियों को मंत्रालय, विधि एवं विधायी कार्य विभाग तथा राजभवन में कार्यरत सहायक ग्रेड-3 कर्मचारियों के समान समयमान वेतनमान एवं ग्रेड-पे का लाभ प्रदान किए जाने की मांग की गई। संघ का कहना है कि समान कार्य करने वाले कर्मचारियों को समान वेतन एवं अवसर मिलना चाहिए। वर्तमान में अधीनस्थ कार्यालयों के सहायक ग्रेड-3 कर्मचारी आईएफएमआईएस, ई-ऑफिस, लेखा, बजट, ऑडिट, सूचना का अधिकार, निर्वाचन, जनगणना एवं विभिन्न शासकीय योजनाओं के क्रियान्वयन जैसे महत्वपूर्ण दायित्वों



का निर्वहन कर रहे हैं, किन्तु उन्हें मंत्रालयीन कर्मचारियों के समान वेतनमान का लाभ प्राप्त नहीं हो रहा है।

प्रतिनिधिमंडल ने एक अन्य ज्ञापन के माध्यम से अनुकंपा नियुक्त सहायक ग्रेड-3 कर्मचारियों की समस्याओं को भी प्रमुखता से उठाया। ज्ञापन में बताया गया कि सीपीसीटी परीक्षा की अनिवार्यता एवं नियम 6.5 के कारण

अनेक अनुकंपा नियुक्त कर्मचारी सेवा से पृथक् किए जा रहे हैं, जिससे मृत शासकीय सेवकों के परिवारों के समक्ष गंभीर आर्थिक संकट उत्पन्न हो रहा है। संघ ने मांग की कि अनुकंपा नियुक्त कर्मचारियों को पर्याप्त प्रशिक्षण उपलब्ध कराया जाए, सीपीसीटी संबंधी प्रावधानों का सरलीकरण किया जाए तथा सेवा से पृथक् किए गए कर्मचारियों की सेवाएं पुनः बहाल की जाएं।

घोड़ाडोंगरी क्षेत्र में हो रहे रेत के अवैध भंडारण, परिवहन पर कार्यवाही

2 जेसीबी मशीन, 2 डम्पर एवं 7 ट्रैक्टर किए जप्त



बैतूल। कलेक्टर डॉ. सौरभ सोनवणे के निर्देशानुसार जिले में अवैध उत्खनन, परिवहन एवं भंडारण के विरुद्ध विशेष अभियान चलाया जा रहा है। इसी के तहत 8 जून को घोड़ाडोंगरी तहसील के ग्राम चिखलपाटी की भड़गा नदी क्षेत्र में खनिज रेत के अवैध उत्खनन एवं भण्डारण की सूचना मिलने पर अनुविभागीय अधिकारी (राजस्व) शाहपुर के नेतृत्व में राजस्व, पुलिस एवं खनिज अमले द्वारा संयुक्त रूप से छापामार कार्यवाही करते हुए एक क्षेत्र का आकस्मिक निरीक्षण किया गया। मौका निरीक्षण के दौरान अनुविभागीय अधिकारी राजस्व शाहपुर, तहसीलदार घोड़ाडोंगरी, नायब तहसीलदार चोपना, हक्का पटवारी, पुलिस थाना चोपना का पुलिस बल खनि निरीक्षक एवं सहायक

खनि अधिकारी बैतूल द्वारा मौका निरीक्षण के दौरान उक्त नदी क्षेत्र स्थित शासकीय भूमि ख. क्र.475 रकबा 9.100 हेक्टेयर क्षेत्र में से रेत उत्खनन कर नदी के किनारे ग्राम चिकलपाटी की भूमि ख. क्र. 474 रकबा 64.947 हेक्टेयर मद बड़े झाड़ का जंगल में 02 अलग-अलग ढेर के रूप में खनिज रेत का अवैध भण्डारण करना पाया गया, जिसमें से एक ढेर में खनिज रेत की मात्रा 210 घन मीटर एवं दूसरे ढेर में खनिज रेत की मात्रा 120 घन मीटर पाई गई। इस प्रकार खनिज रेत की कुल मात्रा 330 घन मीटर का मौके पर भण्डारण पाया गया। इसके साथ ही मौके पर 07 ट्रैक्टर-ट्राली में से 03 ट्रैक्टर-ट्राली एवं 01 डम्पर खनिज रेत से भरा पाया गया। संयुक्त अमले द्वारा मौके पर

कार्यवाही करते हुए अवैध रूप से भंडारित खनिज रेत मात्रा को जप्त करने के साथ अवैध भण्डारण, परिवहन में संलग्न मशीनऔर वाहनों को भी जप्त कर वाहन मालिकों, वाहन चालकों, अवैध भंडारण कक्षाओं के विरुद्ध खनिज नियमों के तहत कार्यवाही की जा रही है। उक्त कार्यवाही के दौरान मौके पर वाहनों के चालकगण, पुलिस थाना चोपना का पुलिस बल, ग्राम पंचायत सचिव नूतनडंगा, कोटवाराण एवं अन्य ग्रामीण उपस्थित रहे। उक्त प्रकरण पर अवैध भंडारण कर्ताओं के विरुद्ध मध्यप्रदेश खनिज (अवैध खनन, परिवहन और भण्डारण का निवारण) नियम 2022 के तहत अर्थदण्ड की राशि प्रस्तावित कर प्रकरण न्यायालय अपर कलेक्टर बैतूल में प्रस्तुत किया जा रहा है।

कलेक्ट्रेट परिसर में धारा 163 के तहत प्रतिबंधात्मक आदेश जारी

बैतूल। कलेक्टर एवं जिला मजिस्ट्रेट डॉ. सौरभ संजय सोनवणे ने कलेक्ट्रेट परिसर में कानून व्यवस्था, सुरक्षा एवं शासकीय कार्यों की सुचारु व्यवस्था बनाए रखने के उद्देश्य से भारतीय नागरिक सुरक्षा संहिता 2023 की धारा 163(1)(3) के तहत प्रतिबंधात्मक आदेश जारी किए हैं। आदेश के तहत अब कोई भी व्यक्ति अथवा संगठन सामूहिक रूप से ज्ञापन सौंपने के लिए पूर्व अनुमति प्राप्त किए बिना कलेक्ट्रेट परिसर में प्रवेश नहीं कर सकेगा। जारी निर्देशों के



अनुसार ज्ञापन सौंपने के लिए आयोजक को पूर्व अनुमति लेना अनिवार्य होगा। आवेदन में आयोजक सहित अधिकतम पांच व्यक्तियों के नाम, पते एवं मोबाइल नंबर का स्पष्ट उल्लेख करना होगा। साथ ही ज्ञापन सौंपने की तिथि एवं समय भी निर्धारित करना आवश्यक रहेगा। निर्धारित समय से अधिकतम 30 मिनट की देरी ही मान्य होगी। अनुमति प्राप्त पांच व्यक्तियों के अतिरिक्त किसी अन्य व्यक्ति का प्रवेश पूर्णतः प्रतिबंधित रहेगा। आदेश में कहा गया है कि सामूहिक रूप से ज्ञापन केवल कलेक्ट्रेट परिसर के मुख्य द्वार क्रमांक- 01 पर ही सौंपा जाएगा। कलेक्ट्रेट परिसर की 100 मीटर परिधि में किसी भी सोपान को सामूहिक रूप से प्रवेश करने, नारेबाजी करने अथवा धरना-प्रदर्शन करने की अनुमति नहीं होगी। इसके अलावा किसी भी रैली या जुलूस के आयोजन के लिए 48 घंटे पूर्व पुलिस को सूचना देना तथा सक्षम अधिकारी, अनुविभागीय दण्डाधिकारी से पूर्व अनुमति लेना अनिवार्य किया गया है।

आदेश के तहत कलेक्ट्रेट परिसर में लाठी-डंडे, पथर, घातक हथियार, ज्वलनशील पदार्थ, बारूद, पटाखे, पेट्रोल अथवा अन्य शस्त्र लेकर प्रवेश करने पर पूर्ण प्रतिबंध लगाया गया है। साथ ही परिसर में भारी एवं व्यावसायिक वाहनों के आवागमन पर भी रोक रहेगी। कलेक्टर डॉ. सोनवणे ने स्पष्ट किया है कि आदेश का उल्लंघन करने वाले व्यक्ति, संस्था अथवा समूह के विरुद्ध भारतीय नागरिक सुरक्षा संहिता 2023 की धारा 223 के अंतर्गत दंडात्मक कार्रवाई की जाएगी। हालाँकि यह आदेश शासकीय आयोजनों, कार्यक्रमों, इयूटी पर तैनात शासकीय सेवकों, पुलिस बल एवं मजिस्ट्रेटों पर लागू नहीं होगा।



संक्षिप्त समाचार

मंदिरा के अवैध विक्रय व संग्रहण के विरुद्ध 9 प्रकरण दर्ज

हरदा (निप्र)। कलेक्टर श्री सिद्धार्थ जैन के निर्देशन व जिला आबकारी अधिकारी श्री सुनील भोजने के मार्गदर्शन में आबकारी विभाग के दल ने गत दिवस मंदिरा के अवैध विक्रय, परिवहन व संग्रहण के विरुद्ध कार्यवाही की। जिला आबकारी अधिकारी श्री सुनील भोजने ने बताया कि इस दौरान आबकारी विभाग के दल ने जिले के टंकी मोहल्ला, बैरागढ़, ग्राम सुल्तानपुर, जिनवाया, बालागांव, शिरी, कुकवादम में दबिश दी। दबिश के दौरान कुल 25 लीटर हाथ भट्टी कच्ची शराब एवं 490 किलोग्राम महुआ लाहन जप्त कर आबकारी अधिनियम 1915 के तहत कुल 9 प्रकरण दर्ज किये। जप्त मुद्देमाल का अनुमति बाजार मूल्य 54 हजार रुपये है।

अंतरराष्ट्रीय योग दिवस के उपलक्ष्य में प्रतिदिन योग कक्षाओं का आयोजन

बैतूल (निप्र)। 21 जून अंतरराष्ट्रीय योग दिवस के उपलक्ष्य में शासन के द्वारा प्रतिदिन प्रातः 6 बजे से 7 बजे तक जिला जनसंपर्क कार्यालय के सामने स्थित भवन में निशुल्क योग कक्षाओं का संचालन किया जा रहा है। योग प्रशिक्षकों के मार्गदर्शन में आयोजित इन कक्षाओं में विभिन्न योगासन, प्राणायाम एवं ध्यान का अभ्यास कराया जा रहा है। योग प्रशिक्षकों ने आमजन से अधिक से अधिक संख्या में उपस्थित होकर योग को अपनी दिनचर्या का हिस्सा बनाने और स्वस्थ जीवनशैली अपनाने की अपील की गई है।

पर्यावरण संरक्षण का संदेश लेकर

निकली साइकिल रैली

बैतूल (निप्र)। जिला पंचायत द्वारा पर्यावरण संरक्षण पखवाड़े के तहत विश्व साइकिल दिवस के उपलक्ष्य में रविवार को ग्राम पंचायत कढ़ाई में ‘संडे ऑन साइकिल’ कार्यक्रम का आयोजन किया गया। कार्यक्रम के माध्यम से फिट इंडिया अभियान एवं पर्यावरण संरक्षण का संदेश दिया गया। कार्यक्रम में जिला पंचायत उपाध्यक्ष श्री हंसराज धुर्वे, अतिरिक्त मुख्य कार्यपालन अधिकारी जिला पंचायत उपस्थित रही। इस अवसर पर उपस्थित सभी प्रतिभागियों को स्वच्छता एवं पर्यावरण संरक्षण की शपथ भी दिलाई गई। जिला पंचायत उपाध्यक्ष श्री धुर्वे ने कहा कि साइकिल का नियमित उपयोग स्वास्थ्य संवर्धन के साथ-साथ प्रदूषण नियंत्रण एवं पर्यावरण संरक्षण में भी महत्वपूर्ण योगदान देता है। इस दौरान प्रतिभागियों ने साइकिल चलाकर स्वस्थ जीवनशैली अपनाने तथा पर्यावरण संरक्षण के प्रति जागरूक रहने का संदेश दिया।

जिले में हरेक तहसील के 10 सबसे बड़े

तालाबों की जानकारी एवं अतिक्रमण

हटाने की कार्यवाही प्रस्तुत करें: कलेक्टर

विदिशा (निप्र)। कलेक्टर श्री अंशुल गुप्ता ने जिले के सभी राजस्व अधिकारियों को निर्देशित किया है कि वे अपने अपने कार्य क्षेत्रों की तहसीलों के अंतर्गत स्थित 10 सबसे बड़े तालाबों का विस्तृत विवरण तैयार कर शीघ्र प्रस्तुत करें। उन्होंने स्पष्ट किया कि तालाबों एवं अन्य जल स्रोतों का संरक्षण प्रशासन की सर्वोच्च प्राथमिकताओं में शामिल है और इनके अस्तित्व पर किसी भी प्रकार का अतिक्रमण बर्दाश्त नहीं किया जाएगा। कलेक्टर श्री गुप्ता ने निर्देश दिए हैं कि प्रत्येक तहसीलदार अपने क्षेत्र के प्रमुख एवं बड़े तालाबों की सूची तैयार करें, जिसमें तालाब का नाम, क्षेत्रफल, वर्तमान स्थिति तथा राजस्व अभिलेखों में दर्ज जानकारी का उल्लेख किया जाए। साथ ही यह भी बताया जाए कि संबंधित तालाबों पर यदि किसी प्रकार का अतिक्रमण पाया गया है तो उसे हटाने के लिए अब तक क्या-क्या कार्यवाही की गई है। उन्होंने कहा कि जल संरक्षण एवं भू-जल संवर्धन की दृष्टि से तालाबों का संरक्षण अत्यंत महत्वपूर्ण है। प्राकृतिक जल स्रोतों पर हो रहे अतिक्रमण न केवल पर्यावरणीय संतुलन को प्रभावित करते हैं, बल्कि भविष्य में जल संकट की स्थिति भी उत्पन्न कर सकते हैं। इसलिए सभी राजस्व अधिकारी गंभीरता के साथ अपने क्षेत्रों में तालाबों की स्थिति का सर्वेक्षण करें और अतिक्रमण की पहचान कर नियमानुसार प्रभावी कार्यवाही सुनिश्चित करें। कलेक्टर श्री गुप्ता ने यह भी निर्देश दिए कि जिन तालाबों पर अतिक्रमण हटाने की कार्यवाही की जा चुकी है, उनकी विस्तृत रिपोर्ट उपलब्ध कराई जाए। वहीं जिन स्थानों पर अतिक्रमण अभी भी मौजूद है, वहां प्रस्तावित कार्ययोजना एवं कार्रवाई की समय-सीमा भी स्पष्ट रूप से बताई जाए। उन्होंने कहा कि शासन की मंशा के अनुरूप जल स्रोतों का संरक्षण एवं पुनर्जीवन सुनिश्चित करने के लिए प्रशासन लगातार प्रयासरत है। इस दिशा में राजस्व विभाग की भूमिका महत्वपूर्ण है और सभी अधिकारियों को निर्धारित समय-सीमा में जानकारी उपलब्ध कराना सुनिश्चित करना होगा।

नकली खाद-बीज के विक्रय पर रोक लगाने के लिए करें नियमित जांच, अमानक सामग्री मिलने पर हो सख्त कार्रवाई - कलेक्टर

अपात्र हितग्राहियों के नाम हटाकर पात्र व्यक्तियों को जोड़ा जाए

सीहोर (निप्र)। कलेक्टर श्री बालागुरू के. की अध्यक्षता में जिला पंचायत सभाकक्ष में टोएल बैठक आयोजित की गई। बैठक में उन्होंने सभी विभागों के समय-सीमा वाले प्रकरणों और सीएम हेल्पलाइन में लंबित प्रकरणों की समीक्षा की और समय सीमा के भीतर सभी प्रकरणों का संतुष्टिपूर्ण निराकरण करने के निर्देश दिए।

बैठक में कलेक्टर श्री बालागुरू के. ने कृषि विभाग के अधिकारियों को निर्देश दिए हैं कि किसानों के हितों की रक्षा के लिए खाद-बीज विक्रय केंद्रों की नियमित जांच सुनिश्चित की जाए तथा नकली अथवा अमानक खाद-बीज के विक्रय पर प्रभावी रोक लगाई जाए। उन्होंने कहा कि किसानों को गुणवत्तापूर्ण खाद बीज उपलब्ध कराना प्रशासन की प्राथमिकता है और इस संबंध में किसी भी प्रकार की लापरवाही बर्दाश्त नहीं की जाएगी।

बैठक में कलेक्टर ने कृषि अधिकारियों को निर्देशित किया कि जिले में संचालित खाद-बीज विक्रय केंद्रों का नियमित निरीक्षण किया जाए। निरीक्षण के दौरान स्टॉक, गुणवत्ता, लाइसेंस तथा विक्रय संबंधी अभिलेखों की जांच की जाए। यदि किसी केंद्र पर अमानक अथवा नकली खाद-बीज का भंडारण या विक्रय पाया जाता है तो संबंधित विक्रेता के विरुद्ध नियमानुसार



सख्त कार्रवाई की जाए। कलेक्टर ने कहा कि खरीफ सीजन को देखते हुए किसानों की मांग के अनुरूप खाद एवं बीज की उपलब्धता बनाए रखना भी आवश्यक है। उन्होंने अधिकारियों को निर्देश दिए कि किसानों को प्रमाणित एवं गुणवत्तायुक्त बीजों के उपयोग के लिए जागरूक किया जाए तथा किसी भी प्रकार की शिकायत प्राप्त होने पर उसका तत्काल निराकरण किया जाए।

खाद्य विभाग की समीक्षा के दौरान कलेक्टर श्री बालागुरू के. ने निर्देश दिए कि सार्वजनिक वितरण प्रणाली के अंतर्गत संचालित पात्रता पंचियों एवं राशन कार्डों का नियमित सत्यापन किया जाए। उन्होंने कहा कि अपात्र तथा मृत हितग्राहियों के नाम सूची से हटाए जाएं, ताकि वास्तविक एवं नए पात्र हितग्राहियों को योजनाओं का लाभ मिल सके। इसके लिए सभी संबंधित अधिकारी एवं कर्मचारी पात्रता सूची का गंभीरता से

किया जाए। उन्होंने निर्देश दिए कि 12 जून से 18 जून तक आयोजित होने वाले शिविरों का व्यापक स्तर पर प्रचार-प्रसार किया जाए, ताकि अधिक से अधिक नागरिक इन शिविरों में पहुंचकर योजनाओं का लाभ प्राप्त कर सकें। उन्होंने कहा कि शिविरों के संबंध में ग्राम पंचायतों, नगरीय निकायों एवं स्थानीय स्तर पर व्यापक जनजागरूकता गतिविधियां संचालित की जाएं। साथ ही प्रचार-प्रसार के लिए विभिन्न माध्यमों का उपयोग कर आमजन को शिविरों की तिथि, स्थान एवं उपलब्ध सेवाओं की जानकारी दी जाए।

कलेक्टर ने जिले में संचालित जल गंगा संवर्धन अभियान की विभागवार प्रगति की विस्तृत समीक्षा करते हुए संबंधित अधिकारियों को अभियान के कार्यों में गति लाने तथा निर्धारित समय-सीमा में लक्ष्यों की पूर्ति सुनिश्चित करने के निर्देश दिए। समीक्षा बैठक में विभिन्न विभागों द्वारा किए जा रहे जल संरक्षण, जल संवर्धन एवं जनभागीदारी से जुड़े कार्यों की जानकारी प्रस्तुत की गई। बैठक में कलेक्टर ने कहा कि जो भी कार्य पूर्ण हो जायें उन्हें पोर्टल पर दर्ज किया जये।

इस अभियान का उद्देश्य जल स्रोतों का संरक्षण करना, वर्षा जल संचयन को बढ़ावा देना तथा जल संकट के प्रति लोगों में जागरूकता विकसित करना है।

कलेक्टर श्री बालागुरू के ने अधिकारियों

को निर्देश दिए हैं कि वनाधिकार पट्टों के फौती नामांतरण के प्रकरणों का त्वरित निराकरण सुनिश्चित किया जाए तथा लंबित मामलों में तेजी लाकर पात्र हितग्राहियों को समय पर लाभ प्रदान किया जाए। उन्होंने कहा कि नामांतरण संबंधी प्रकरणों में अनावश्यक विलंब न हो और सभी आवश्यक प्रक्रियाएं निर्धारित समय-सीमा में पूर्ण की जाएं। वनाधिकार पट्टों से संबंधित प्रकरणों की समीक्षा करते हुए कलेक्टर ने कहा कि फौती नामांतरण की कार्यवाही संवेदनशील विषय है और इससे कई परिवारों के अधिकार जुड़े हुए हैं। इसलिए राजस्व, वन एवं संबंधित विभाग आपसी समन्वय स्थापित कर लंबित प्रकरणों का शीघ्र निराकरण करें।

उन्होंने अधिकारियों को निर्देशित किया कि प्रकरणों की नियमित समीक्षा की जाए तथा आवश्यक दस्तावेजों की जांच के बाद पात्र मामलों में तत्काल कार्रवाई की जाए। बैठक में शिक्षा विभाग की समीक्षा के दौरान कलेक्टर श्री बालागुरू के ने अधिकारियों को निर्देश दिए कि जिले में कोई भी छात्र-छात्रा ड्रॉपआउट न रहे। उन्होंने कहा कि जो बच्चों ने किसी कारणवश पढ़ाई छोड़ रहे है या विद्यालय एवं महाविद्यालय में प्रवेश नहीं लिया है, उनसे व्यक्तिगत रूप से संपर्क कर पुनः शिक्षा की मुख्यधारा से जोड़ा जाए।

फॉर्मर आईडी एवं ई-टोकन प्रणाली पर किसानों को दी जानकारी

बैतूल (निप्र)।

कृषि विभाग द्वारा जिले के विभिन्न विकासखंडों में किसानों को फॉर्मर आईडी, ई-टोकन विकास प्रणाली तथा प्राकृतिक खेती संबंधी जानकारी प्रदान करने के लिए रविवार को जागरूकता कार्यक्रम आयोजित किए गए। फि क। स खंड घोड़ागेंगी की ग्राम पंचायत पादर में आयोजित फॉर्मर आईडी शिविर में किसानों को ई-टोकन विकास प्रणाली के माध्यम से खाद प्राप्त करने की प्रक्रिया की विस्तृत जानकारी दी गई। शिविर में उपस्थित किसानों को खेत बचाओ अभियान के अंतर्गत संतुलित उर्वरक उपयोग, प्राकृतिक खेती, अंतर्वर्तीय फसल पद्धति तथा बुवाई की वैज्ञानिक विधियों के संबंध में भी जागरूक किया गया।

इसी प्रकार विकासखंड भीमपुर के ग्राम भीमपुर में किसानों को मृदा स्वास्थ्य कार्ड



वितरित किए गए तथा प्राकृतिक खेती अपनाने के लाभों की जानकारी दी गई। साथ ही किसानों को ई-विकास प्रणाली के माध्यम से खाद उठाव की प्रक्रिया से विस्तारपूर्वक अवगत कराया गया।

विकासखंड बैतूल में डीएसी कोर्स के अभ्यर्थियों को प्राकृतिक खेती के महत्व, संतुलित उर्वरक प्रबंधन तथा ई-विकास प्रणाली से खाद प्राप्त करने की प्रक्रिया की जानकारी दी गई। अभ्यर्थियों को किसानों के बीच इन योजनाओं एवं तकनीकों का व्यापक प्रचार-प्रसार करने के लिए भी निर्देशित किया गया।

विश्व खाद्य सुरक्षा दिवस पर जागरूकता कार्यक्रम आयोजित

सुरक्षित एवं पौष्टिक भोजन को स्वस्थ जीवन की आधारशिला बताया, खाद्य सुरक्षा मानकों के पालन का दिया संदेश

विदिशा (निप्र)। विश्व खाद्य सुरक्षा दिवस के अवसर पर खाद्य सुरक्षा प्रशासन, द्वारा अटल बिहारी वाजपेयी शासकीय चिकित्सा महाविद्यालय में जन-जागरूकता कार्यक्रम का आयोजन किया गया।

कार्यक्रम का उद्देश्य आमजन को सुरक्षित, स्वच्छ एवं पौष्टिक खाद्य पदार्थों के महत्व तथा खाद्य सुरक्षा मानकों के प्रति जागरूक करना था। कार्यक्रम में नागरिकों, खाद्य कारोबारकर्ताओं, विद्यार्थियों तथा विभिन्न सामाजिक एवं व्यापारिक संगठनों के प्रतिनिधियों ने उत्साहपूर्वक भाग लिया।

कार्यक्रम के दौरान खाद्य सुरक्षा अधिकारियों ने खाद्य सुरक्षा एवं मानक अधिनियम, 2006 के प्रमुख प्रावधानों की विस्तृत जानकारी देते हुए खाद्य पदार्थों के उत्पादन,

भंडारण, परिवहन एवं विक्रय में स्वच्छता और गुणवत्ता सुनिश्चित करने की आवश्यकता पर बल दिया। उन्होंने उपस्थित लोगों को खाद्य सामग्री खरीदते समय एफएसएसआई लाइसेंस अथवा पंजीयन, निर्माण तिथि, उपयोग अवधि (एक्सपायरी डेट) तथा पैकेजिंग की सावधानीपूर्वक जांच करने की सलाह दी।

विशेषज्ञों ने स्वस्थ एवं संतुलित आहार के महत्व पर प्रकाश डालते हुए खाद्य पदार्थों में मिलावट की पहचान तथा खाद्य जनित रोगों की रोकथाम के उपायों की जानकारी भी साझा की। कार्यक्रम में बताया गया कि सुरक्षित भोजन न केवल व्यक्तिगत स्वास्थ्य की रक्षा करता है, बल्कि एक स्वस्थ, सक्षम और सशक्त समाज के निर्माण में भी

महत्वपूर्ण भूमिका निभाता है। खाद्य सुरक्षा प्रशासन द्वारा नागरिकों से अपील की गई कि वे केवल स्वच्छ, गुणवत्तापूर्ण एवं प्रमाणित खाद्य पदार्थों का ही उपयोग करें। साथ ही किसी भी प्रकार की खाद्य मिलावट, दूषित खाद्य सामग्री अथवा खाद्य सुरक्षा संबंधी अनियमितताओं की सूचना तत्काल संबंधित विभाग को दें, ताकि समय रहते आवश्यक कार्रवाई की जा सके। इस अवसर पर सुश्री कुदसिया खान ने उपस्थित नागरिकों की जिज्ञासाओं का समाधान किया तथा कैसर जैसी गंभीर बीमारियों से बचाव के लिए पौष्टिक एवं संतुलित खाद्य पदार्थों के सेवन की सलाह दी। कार्यक्रम में कनिष्ठ आपूर्ति अधिकारी श्रीमती मिताली

मेहरा, श्री रवि तलरेजा (अध्यक्ष, चैंबर ऑफ कॉमर्स), श्री महिपाल सिंह राजपूत एवं श्री आनंद अग्रवाल (होटल रेस्टोरेंट एसोसिएशन), श्री राम्राम जाट (राजस्थान स्वीट, किराना एवं व्यापार संघ), श्री श्याम सुंदर शर्मा (वरिष्ठ समाजसेवी, अपना घर) सहित विभिन्न विभागों के अधिकारी-कर्मचारी एवं बेतवांचल कॉलेज के विद्यार्थियों ने सक्रिय सहभागिता करते हुए कार्यक्रम को सफल बनाने में महत्वपूर्ण योगदान दिया।

कार्यक्रम के अंत में सुरक्षित भोजन, स्वस्थ जीवन और खाद्य सुरक्षा के प्रति सामूहिक जिम्मेदारी निभाने का संकल्प लिया गया तथा आमजन से खाद्य सुरक्षा मानकों के प्रति सजग रहने का आह्वान किया गया।



सहायक संचालक उद्यान श्री श्यामलाल सोलंकी, जिला सलाहकार कृषि डॉ. डी. के. तिवारी तथा वरिष्ठ कृषि विकास अधिकारी श्री विशाल यादव सहित विकासखंड के अन्य अधिकारी एवं कर्मचारी उपस्थित रहे।

अधिकारियों ने उपस्थित कर्मचारियों से अधिकाधिक पैधे लगाने, उनकी नियमित देखभाल करने तथा पर्यावरण संरक्षण के संदेश को जन-जन तक पहुंचाने का आह्वान किया। कार्यक्रम के

दौरान पौधारोपण के महत्व पर चर्चा करते हुए बताया गया कि वृक्ष न केवल पर्यावरण को शुद्ध बनाते हैं, बल्कि जल संरक्षण, जैव विविधता संवर्धन तथा जलवायु परिवर्तन के दुष्प्रभावों को कम करने में भी महत्वपूर्ण भूमिका निभाते हैं।

विश्व पर्यावरण दिवस के अवसर पर आयोजित यह कार्यक्रम हरित एवं स्वच्छ वातावरण के निर्माण की दिशा में कृषि विभाग की सार्थक पहल के रूप में सराहा गया।

जिले में ‘संडे ऑन साइकिल’ रैली का हुआ आयोजन



हरदा (निप्र)। भारत सरकार के जल शक्ति मंत्रालय, पेयजल एवं स्वच्छता विभाग द्वारा फिट इंडिया मिशन के तहत रविवार को विश्व साइकिल दिवस के अवसर पर जिलेभर में ‘संडे ऑन साइकिल’ अभियान आयोजित किया गया।

इसी क्रम में जिला स्तरीय साइकिल रैली का आयोजन घंटाघर क्षेत्र से किया गया। रैली को जिला शिक्षा अधिकारी श्री डी.एस. रघुवंशी ने हरी झंडी दिखाकर खाना किया। इस अवसर पर उप संचालक सामाजिक न्याय श्री कमलेश सिंह सहित अन्य जिला अधिकारी,

कर्मचारी, विद्यार्थी एवं नागरिक उपस्थित रहे। जिला खेल एवं युवा कल्याण विभाग की ब्लॉक समन्वयक सुश्री सलमा खान ने बताया कि यह जागरूकता रैली घंटाघर से प्रारंभ होकर चांडक चौराहा, पोस्ट ऑफिस चौक, परशुराम चौक, काली मंदिर, सनफलावर स्कूल मार्ग से होते हुए नेहरू स्टेडियम हरदा के गेट क्रमांक-4 पर समाप्त हुई। विश्व साइकिल दिवस पर आयोजित इस रैली का मुख्य उद्देश्य नागरिकों को फिटनेस, पर्यावरण संरक्षण और साइकिल के नियमित उपयोग के प्रति जागरूक करना था।

फसल गिरदावरी कार्य में तेजी लाते हुए इसे शीघ्र पूर्ण कराएं राजस्व अधिकारी - कलेक्टर श्री विश्वकर्मा

टीएल बैठक में कलेक्टर ने की विभागीय कार्यो तथा योजनाओं की समीक्षा

रायसेन (निप्र)। कलेक्ट्रेट सभाकक्ष में आयोजित टोएल में कलेक्टर श्री अरूण कुमार विश्वकर्मा द्वारा समय सीमा वाले शासकीय पत्रों, सीएम हेल्पलाइन, अभियानों, योजनाओं सहित विभागीय कार्यों की विस्तृत समीक्षा की गई। कलेक्टर श्री विश्वकर्मा ने राजस्व विभाग की समीक्षा करते हुए आरसीएमएस पोर्टल पर दर्ज प्रकरणों, सीमांकन, बंटवारा, नामांतरण आदि प्रकरणों के निराकरण की तहसीलवार जानकारी लेते हुए सभी एसडीएम एवं तहसीलदारों को निराकरण में तेजी लाने के निर्देश दिए। उन्होंने सभी एसडीएम से कहा कि राजस्व प्रकरणों का समयबद्धि में अंतिम निराकरण जरूरी है। इसी प्रकार लोक सेवा गारंटी अधिनियम में प्राप्त आवेदनों का भी अंतिम समयबद्धि के पूर्व निराकरण सुनिश्चित कराने के निर्देश अधिकारियों को दिए गए। बैठक में कलेक्टर



श्री विश्वकर्मा ने गिरदावरी कार्य की समीक्षा करते हुए कहा कि जिले में अभी तक लगभग 30 प्रतिशत कार्य ही हुआ है। इसे पूर्ण कराने

के लिए सभी एसडीएम गिरदावरी कार्य में तेजी लाएं तथा नियमित मॉनीटरिंग करें। उन्होंने फार्मर रजिस्ट्री की भी समीक्षा करते हुए

कहा कि ई-विकास टोकन प्रणाली में किसानों के पंजीयन हेतु फार्मर रजिस्ट्री होना जरूरी है, सभी एसडीएम फार्मर रजिस्ट्री का शत-

प्रतिशत कार्य शीघ्र पूर्ण कराएं। इसी प्रकार सभी एसडीएम को निर्देशित किया कि सभी तहसीलदार न्यायालय में बैठे तथा प्रकरणों का शीघ्रता से निराकरण कराएं, यह सुनिश्चित करें। कलेक्टर श्री विश्वकर्मा ने खाद वितरण की जानकारी लेते हुए कहा कि कृषि विभाग, राजस्व विभाग और पंचायत विभाग का मैदानी अमला ई-विकास टोकन प्रणाली की जानकारी सभी किसानों तक पहुंचाएं, जिससे कि सभी किसानों का पोर्टल पर पंजीयन हो। इसी प्रकार राजस्व वसूली के संबंध में भी एसडीएम और तहसीलदारों को निर्देश दिए गए। उन्होंने पीएचई, सामाजिक न्याय, जनजातीय कार्य विभाग, वन विभाग, एमपीईबी के अधिकारियों तथा एसडीएम से गत जनसुनवाई में प्राप्त आवेदनों के निराकरण की जानकारी लेते हुए कहा कि जनसुनवाई में प्राप्त आवेदनों का सभी अधिकारी गंभीरता से

निराकरण कराते हुए प्रतिवेदन जिला कार्यालय में प्रस्तुत करें। साथ ही आवेदन के निराकरण संबंधी कार्यवाही से आवेदक को अवगत कराने के निर्देश दिए गए। बैठक में कलेक्टर श्री विश्वकर्मा ने आगामी योग दिवस पर जिले में सामूहिक योगाभ्यास आयोजन के संबंध में अधिकारियों को दिशा-निर्देश दिए। साथ ही किसानों को प्राकृतिक खेती की जानकारी देते हुए इसके लिए किसानों को प्रोत्साहित करने शिविर आयोजित किए जाने पर भी चर्चा कर कृषि अधिकारी को निर्देश दिए। इसी प्रकार सबल और प्रधानमंत्री श्रमयोगी मानधन योजना में अधिक से अधिक श्रमिकों का पंजीयन कराने, जल गंगा संवर्धन अभियान के तहत किए जा रहे कार्यों, उच्च न्यायालय में प्रचलित प्रकरणों में जबाबदावा दर्ज कराने के संबंध में भी अधिकारियों को दिशा-निर्देश दिए गए।

